


наша 


Другі фестываль 
недзяржаўнай прэсы 





Стэнды газет ТБМ “Наша слова” і 


18 студзеня ў Менску прайшоў Другі 
фестываль недзяржаўнай прэсы. У фес- 
тывалі ўзялі ўдзел больш 30 газетаў ад такіх 
грандаў, як “Народная воля” да гарадскіх і 
раённых газеткаў з глыбокай правінцыі. 
Геаграфія была самая шырокая. Былі 
рэпразантаваны ўсе вобласці і, вядома, 
Менск. Арганізатарамі фестывалю высту- 


Слова мае Прэзідэнт БАЖ 
Жанна Ліцьвіна 


палі Беларуская асацыяцыя журналістаў і 
Фонд падтрымкі і развіцця рэгіянальнай 
прэсы. 

“Наша слова” рэпразантавалі рэ- 
дактар Станіслаў Суднік і сталы чытач ды 
аўтар газеты бард Пятро Русаў. Пятро 
Русаў выканаў песню пра князя Барыса 
Гінвілавіча Полацкага з цыклу “Спевы пра 
даўніх ліцьвінаў”, які друкуецца ў “Нашым 
слове”. 

Эмблемай фестывалю была абрана 
жабка. Штурхнула да эмблемы чытанне 





“Тэлескоп” на фестывалі 


наадварот слова БАЖ, але эмблема неча- 
кана аказалася напоўненай вялікім сэнсам 
паводле прыпавесці, у якой адна жабка 
трапіўшы ў збан з малаком патанула, а 
другая пачала лупіць лапкамі, збіла грудку 
масла і ўселася на яго. Таму эпіграма ад 
ТБМ, прадстаўленая на конкурс: 

Ж урналісты ўсіх наснаЎ 

Біце лапамі часцей, - 
хоць і не заняла першага месца, але біла 
мабыць самай актуальнай, бо калі газета 
не будзе біць лапамі, то патоне. 

На фестывалі было праведзена 
ўручэнне прэміі імя Анатоля Майсені. 
Першую прэмію атрымаў Ніл Гілевіч, 
другую - Марына Коктыш, трэцюю - Вадзім 
Казначэеў. 

2002 год пачаўся з шыхтовага агляду 
недзяржаўнай прэсы. А наперадзе беспе- 
рапынная бітва за інфармацыю і чытача. 





Падчас прэзентацыі газеты “Наша слова” 
выступае бард Пятро Русаў 


Не пакідайце ж мовы нашай беларускай, каб не ўмёрлі! 
ФРАНЦІШАК БАГУШЭВІЧ 









Заява Сакратарыяту 
Таварыства беларускай мовы імя Ф.Скарыны 


Голас душы павінен гучаць 


Цягам васьмі гадоў па першай праграме Беларускага радыё гучала духоўная 


перадача “Голас душы”. Яе чакалі і слухалі не толькі каталікі, але і вернікі іншых 
канфесіяў. На вялікі жаль, перад каталіцкімі Калядамі духоўная праграма знікла з эфіру. 
Тысячы вернікаў былі пазбаўленыя магчымасці ўдзельнічаць у даражэнегве якое лекавала 
нямоглых, давала моц, натхняла і ўзвышала. 

Таварыства беларукай мовы абуранае нечаканымі дзеяннямі ўлад, па загаду якіх 
зліквідавана патрэбная народу духоўная перадача, і патрабуе аднавіць трансляцыю 
перадачы “Голас душы” з касцёла Святых Сымона і Алены. 

17 студзеня 2002 г. 


Заява грамадскага аб'яднання БНФ 
“Адраджэньне” 


Сойм БНФ рашуча асуджае Забарону на беларускім дзяржаўным радыё 
хрысціянскай перадачы “Голас душы”. Паліцэйскі акт яскрава сведчыць аб поўным 
ігнараванні сённяшнім рэжымам элементарных правоў і свабод чалавека. Але гэта 
не толькі здзек з сумлення і права на атрыманне інфармацыі. Гэта цяжкі ўдар па 
духоўным адраджэнні беларускага народа, бо “Голас душы” быў адзінаю 


рэлігійнаю перадачаю на беларускай мове, якую любілі і слухалі мільёны людзей. 
Мы патрабуем неадкладнага вяртання ў эфір перадачы “Голас душы” 
пакарання чыноўнікаў, што аддавалі загад аб яе забароне. 





У Чырвоным касцёле жалоба па перадачы “Голас душы” 





Беларускія пісьменнікі гучаць па-нямецку 


Летась тры нашыя пісьменнікі праехалі праз 1 І краін Еўропы, несучы наша прыгожае, 
сакавітае беларускае слова ў Партугалію і Мадрыд, у Гановер і Парыж. І вось выйшла 
кніга “Еўропаэкспрэс”, якая складаецца з натакаў пра падарожжа, з пісьменніцкіх разваг 
пра сённяшняе жыццё. У яе ўвайшлі і творы сябра нашай Рады, старшыні Саюза беларускіх 
пісьменнікаў Вольгі Іпатавай, а таксама Леаніда Дранько-Майсюка і Андрэя Федарэнкі. 
Кніга гэтая выдадзеная на нямецкай мове, але неўзабаве павінны выйсці яе англамоўныя 
ў іспанамоўныя варыянты (увогуле яе лануюць выдаць на мовах сарака трох краін 
свету). 

“Блакіт свабоды” - гэтая-“цматзначная назва, якую дала свайму эсэ Вольга Іггтава, 
яскрава абазначае тэму твора; які будзе перакладзены на многія еўрапейскія мовы. 
Наш.кар. 


На паэтычную вечарыну 
“Пакнізе ЗЯНОНА “ГЛЁРЫЯ ПАТРЫЯ” 


ЗАПРАШАЮЦЬ 


сябры Кансерватыўна-Хрысціянскай Партыі - БНФ. Збіраймася ў памяшканні 
ТБМ (вул. Румянцава, 13) 25 студзеня 2002 г. а 18-й гадзіне. 

Ле 4 (543) 23 СТУДЗЕНЯ 2002 г. 








У Курапатах - урачыстасць 


15 студзеня быў пера- 
ўсталяваны мемарыяльны 
знак, устаноўлены Білам 
Клінтанам 15 студзёня 1994 
года на месцы пахавання 
ахвяр сталінскіх рэпрэсій ва 


бісты ліст Клінтана з па- 
дзякай. 

Было вельмі скрушна 
чуць, што вандалы разбілі 
лавачку, што ў месцы гвал- 
тоўнага спачыну тысячу 





У час цырымоніі 15 студзеня 2002 года. 
Фара Віктава Талочкі, БелТА. 


ўрочышчы Курапаты. 
Тады, восем гадоў на- 
зад, мне пашчасціла браць 
удзел у сустрэчы Прэзі- 
дэнта ЗША Біла Клінтана 
на курапацкай зямлі. Мяне, 
завуча беларускай гімназіі, 
амерыканская амбасада за- 
прасіла арганізаваць хара- 
вую групу дзяцей для вы- 
канання гімна “Магутны 
Божа”. Для маіх гімназістаў 
амерыканцы зладзілі вяліз- 
ны цёплы тэнт з печкай, 
гарбатай, кавай і прысма- 
камі. З сваёй місіяй дзеці 
справіліся выдатна і праз 
некаторы час атрымалі з 
Белага дома кожнаму фо- 
таздымак на памяць і аса- 





Студзень 1994 год 


беларускіх людзей праз 
больш чым паўстагоддзя 
няма спакою, пакаяння і 
прымірэння, што гвалт і 
разбурэнне працягвае існа- 
ваць на нашай зямлі. 

Разам з тым, суцяшае 
надзея, што не ўвесь народ 
ператварыўся ў насельніц- 
тва, што вось аўтар мема- 
рыяльнага знака скульптар 
Алесь Шатэрнік адшукаў 
пабітыя часткі, адрэстаўра- 
ваў, і гісторыя пераўсталя- 
вання падарунка ад амеры- 
канскага народа, пацярпе- 
лага ад тэрарыстаў, набыла 
сімвалічны змест, важкі 
сваёй значнасцю для буду- 
чыні Беларусі. Гэтак сама 


с с 


Ф РОР: Катиупікаўі.ога 2012 


а. Мемарыяльны знак у Курапатах. 
Фота Уладзіміра Кармілкіна. 





зж 


НН” ЗЯ 


15. 01 1994 г. Сустрэча Б. Клінтана ў Курапатах. 








Фотаздымак, прысланы з Белага дома 


як і гісторыя абароны Ку- 
рапатаў ад чыноўніцкай 
бяздумнасці ды бульдозер- 
ных атак. 

Так яны і супалі, гэтыя 
дзве значныя гістарычныя 
падзеі. І сярод журналістаў, 
палітыкаў, грамадскіх дзея- 





чоў, што прыйшлі ў Кура- 
паты, шмат было тух хлоп- 
цаў, якія днююць і начуюць 
у палатцы, абараняючы 
гонар знішчаных продкаў. 
Амбасадар ЗША 
Майкл Козак, які ініцыяваў 
пераўсталяванне Мемары- 


яльнага знака, нагадаў усім 
нам, што дэмакратыя най- 
лепшая абарона ад жудас- 
ных злачынстваў, а верш 
Янкі Купалы, прамоўлены 
амерыканскім пасланцам, 
вярнуў у змрочную мінуўш- 
чыну, калі мы “жылі не ў лад 








Студзень 1994 года. Б. Клінтан, С. Шушкевіч і сённяшні міністр замежных 
спраў Міхаіл Хвастоў на фоне дзяржаўнага сцяга Беларусі. 








Фота Уладзіміра Кармілкіна. 


15 студзеня 1994 года. С. Шушкевіч, Б. Клінтан, З. Пазьняк размаўляюць з 


і неўпапад”, калі хтось “пле- 
чы гнуў у крук не раз” і 
“усёй магчымасці магчы- 
май таптаў сляды, сябе тап- 
таў”. І падумалася, што нас 
як бы хто закляў, што вось 
ужо амаль сто гадоў не- 
мяняецца ўгнутая пастава 
беларуса, што словы Ку- 
палы пісаныя быццам учо- 
ра. І ў той жа час бачу твары 
абаронцаў Курапатаў, ус- 
памінаю слаўныя імёны най- 
ноўшай гісторыі, бачу, як 
хутка растуць шэрагі нашай 
арганізацыі, як з кожным 
годам павялічваецца 
грамада тых, каму надаку- 
чыла бязладдзе. І ўспамі- 
наюцца словы былога аме- 
рыканскага амбасадара 
Ялавіца, якія той прамовіў 
у Курапатах: “Мы вам 
дапамагаем, але вырата- 
ваць сябе можаце толькі вы, 
сваімі рукамі”. 

Успам'наю паказальны 
урок абароны сваёй год- 
насці, пададзены мне маім 
амерыканскім сябрам Джо- 
нам. Калі той госцячы ў 
мяне пабачыў на падзячным 
лісце ад Клінтана да мяне 
няправільна выпісаную наз- 


ву нашай краіны - замест 


Рэспубліка Беларусь напі- 
сана Расія - адразу ж пай- 
шоў у сваю амбасаду і да- 
слаў ліст Клінтану з погля- 
дам свае нязгоды. А я тады 
і не заўважыла нават гэтае 
прыкрай неадпаведнасці, не 
тое што ушчаць актыўныя 
дзеянні. Сёння ж цешуся з 
хай хоць і нешматлікіх, але 
галасоў у абарону назвы 
нашай дзяржавы супроць 
састарэлай “Белоруссия”. 

. Там жа, у Курапатах, 
цешылася галасамі мала- 
дых дзяўчат з хору Чырво- 
нага касцёла “Голас душы” 
(кіраўнік Таццяна Гажэў- 
ская), якія пекна разлівалі 
срэбра мелодыі і слоў гімна 
“Магутны божа”, касцёль- 
ных песень. 





грамадзянамі Беларусі ў Курапатах. Фота Уладзіміра Кармілкіна. 


Ф Інтэрнэт-версія: Катипікаі.ога 2012 

“Упершыню мы маем магчымасць пераадолець падзел 
Еўропы і стварыць супольнасць, дзе дачыненні 
грунтуюцца на павазе суверынітэту і непарушнасці 
межаў: дзе ўсе грамадзяне роўныя, а палітычныя рашэнні 
прымаюцца бальшынёю з абавязковым улікам і абаронаю 
правоў меншыні; дзе свабодны гандаль забяспечвае 
дабротамі вельнага рынку ўсіх людзей, што жывуць ва 

(ўсё больш узаемазалежным свеце". 
З прамовы прэзідэнта Злучаных Штатаў Амерыкі Біла 


Клінтана ў Акадэміі навук Беларусі 15 студзеня 1994 
года. 


ТНЕ ЎНІТЕ НОСЕ 


ЖАЗНІМаТОХ 


Магси 25, 1994 


Ме. Гуцдётііа Ргіёвеуісь 


бсрооі 199 
Міпек, Ецвевіа 


реах Гусапіа: 


Трапк уоц во тос Ёох а11 оЁ уоцк Беір 


аитгіпа ту Сгір (о Міпек. 


Хоцхг еЁЁогіз 


сопёгірцёед звіапіЁісапііу Ёо Сре зцуссев5 оЁ 


пу уіві:і. 


І Боре (Со уівіё Міпак ааваіп зооп. 
Сіыжьс. ., 


Ліст з падзякай ад Біла Клінтана да сённяшняга 
- першага намесніка Старшыні ТБМ Людмілы 
Дзіцэвіч. Ліст падпісаны прэзідэнтам ЗША 25 
сакавіка 1994 года. 


Біпсегеіу, 


Спадзяюся, што мы 
сапраўды ўсе разам суп- 
рацьстаім нянавісці і гвал- 
ту, як сказаў на ўрачыстым 
мітынгу ў Курапатах на- 
меснік міністра замежных 
спраў Рэспублікі Беларусь 
Аляксандр Сычоў, спадзя- 
юся, што ў сэрцах і простых 
грамадзянаў, і адказных 





чыноўнікаў жыве гонар за 
сваю краіну, спадзяюся, што 
ўсім нам хопіць сілаў, каб 
абараніць ад вандалаў не 
толькі Курапаты і Бела- 
русь, але і ўсю Зямлю. Бо, 
як кажа наш класік, “суд 
гісторыі цяжкі!”. 
Людміла Дзіцэвіч, першы 
намеснік старшыні ТБМ. 

ПРАКУРАТУРА 
РЭСПУБЛІКІ! БЕЛАРУСЬ 
220050 г. Мігьк, ГС 
вул. інтэрнзцыянсльная, 22 
тэл. 226-43-57, факс 226-42-57 

206-55-41 226-41.67 


07.12.2001 г. 
14/146-97 


ПРОКУРАТУРА 
РЕСПУБЛЧКИ БЕЛАРУСЬ 
220950, г. Мннск, ГСП 
ул. Интернацнонзльная, 22 
тел. 226-43-57, факс 226-42.52 

206-55-4] 226-41.67 





Старшыні Грамадскага аб'яднання 
ТБМ імя Ф.Скарыны 

Трусаву А. 

вул. Румянцава, 13 

220005, г. Менск 


Пракуратурай Рэспублікі Беларусь разгледжаны Ваш 
зварот з просьбай пра абнародаванне вынікаў дадатковага 
расследавання матэрыялаў крымінальнай справы, узбу- 
джанай у 1988 г. па факту выяўлення пахаванняў людзей 
ва ўрочышчы “Курапаты” поблізу ад Менскай кальцавой 
аўтамабільнай дарогі. 

Матэрыялы крымінальнай справы з самага пачатку 
яго расследавання асвятляліся ў друку. Арганізоўваліся 
публікацыі ў газетах і часопісах, выступленні па радыё і 
тэлебачанні, выдадзена кніга. Вынікі расследвання шырока 
выкарыстоўваліся ў палітычнай барацьбе. Узніклі дыскусіі, 
спрэчкі. У пракуратуру рэспублікі пачалі паступаць 
звароты ад імя грамадскіх аб'яднанняў і асобных 
грамадзян, у якіх выказваліся сумненні ў вывадах следства 
пра тое, што ў пахаваннях знайходзяцца толькі ахвяры 
палітычных рэпрэсій і прыводзіліся аргументы на карысць 


“таго, што расстрэлы людзей у “Курапатах” маглі 
“праводзіцца таксама і нямецкімі акупацыйнымі ўладамі ў 


годы Айчыннай вайны. Гэтыя версіі былі распрацаваны 
пры першапачатковым расследаваніі крымінальнай справы 
недастаткова глыбока. 

У сувязі з гэтым у верасні 1997 г. пастанова пра 
спыненне справы была адменена і адноўлена вытворчасць 
па справе. 

Як першапачатковым, так і дадатковым расслед- 
ваннем устаноўлена, што ў 1937-1940 гадах органамі НКУС 
з месцаў заключэння вывозіліся ва ўрочышча “Курапаты” 
людзі і там расстрэльваліся. 

Разам з тым маецца шэраг паказанняў сведкаў, якія 
сцвярджаюць са спасылкамі на іншых асобаў, што ва 
ўрочышчы “Курапаты” расстрэлы людзей праводзілі 
таксама і нямецкія акупацыйныя ўлады ў перыяд Айчыннай 
вайны. Аднак іх немагчыма пацвердзіць аб'ектыўнымі 
звесткамі. Пошукі неабходнай інфармацыі па гэтым 
пытанні ў архіўных установах рэспублікі 1 ў Расіі аказаліся 
безпаспяховымі. 

Пры дадатковым расследванні справы былі аргані- 
заваны раскопкі 23 меркаваных пахаванняў. Пры гэтым 
толькі ў 9 з іх аказаліся чалавечыя парэшткі. Астатнія 
ўпадзіны, прызнаныя раней пахаваннямі, насілі характар 
натуральнага паходжання і пахаваннямі не з'яўляліся. На 
гэтай падставе была зроблена выснова, што першапа- 
чатковыя колькасці ахвяраў у пахаваннях была завышана 
на некалькі парадкаў. 

Знойдзены прадметы асабістага ўжытку ў выглядзе 
кубкаў, лыжак, гумовага абутку і іншыя рэчы, вырабленыя 
ў Германіі, Польшчы, Аўстрыі, Чэхіі. Кожны з бакоў у 
палітычным супрацьборстве трактуе гэтыя доказы па- 
своему: адны - у пацверджанне версіі, што немцы з 
Еўрапейскіх краін прывозілі людзей у “Курапаты” і там 
расстрэльвалі, другія - што у пахаваннях знайходзяцца 
парэшткі жыхароў заходніх абласцей Беларусі, далучаных 
да рэспублікі ў 1939 г. Пацвердзіць ці абвергнуць гэтыя 
версіі аб'ектыўнымі доказамі няма магчымасці. 

У шэрагу пахаванняў знойдзены нажы, небяспечныя 
брытвы, дэталі зброі, бутылёк з капсулямі, прыстасаванні 
для вырабу боепрыпасаў. Пераканаўчых тлумачэнняў 
таму, як гэтыя рэчы аказаліся ў пахаваннях, няма. Такая 
неахайнасць для работы органаў НКУС таго часу не 
характэрная. 

У працэсе расследвання справы ўдалося ідэнты- 
фікаваць парэшткі толькі трох чалавек. Пры ўскрыцці 
пахаванняў знойдзены квітанцыі пра адбіранне ў іх грошай 
пры арышце, датаваныя кастрычнікам 1939 і чэрвенем 1940 
гадоў. крымінальных справаў на гэтых асобаў няма. У 
сувязі з гэтым няма магчымасці высветліць дзе яны жылі, 
чым займаліся і што ім ставілася ў віну. 

Дадатковае расследаванне праводзілася ў рамках 
крымінальнай справы, узбуджанай у 1988 годзе, матэрыялы 
якой шырока асвятляліся ў друку. Дастатковых падстаў 
для паўторнага асвятлення матэрыялаў указанай справы 
не знайходжу. 


Начальнік аддзела па нагляду 
за выкананнем законаў у войсках 
і на транспарце 

Старшы дарадца юстыцыі 

А. В. Доўбыш. 

У Віцебску - Ш-я абласная 


14 студзеня ў Віцебску 
ў памяшканні абласной біб- 
ліятэкі прайшла ПІ абласная 
канферэнцыя ГА “Тавары- 
ства беларускай мовы імя 
Ф. Скарыны”. У ёй узялі 
ўдзел 33 дэлегаты амаль з 
усіх раёнаў Віцебскай воб- 
ласці. З Менска прыбылі 
Алег Трусаў, Людміла Дзі- 
цэвіч, Сяргей Кручкоў. 

Са справаздачамі да- 
кладамі выступілі старшы- 
ня Віцебскай Рады ТБМ 
Іосіф Навумчык і старшыня 
Рэвізійнай камісіі Янка Тыцпі- 
ка. У спрэчках бралі ўдзел 
Анатоль Дарафееў (ВДУ, 
першы прарэктар), Леанід 
Гаравы (Гарадок, дырэктар 
школы), Людміла Хацкевіч 
(Полацкі р-н, настаўніца), 
Міхась Космыкаў (Лёзна), 
ксёндз а. Аляксандр - прад- 
стаўнік Віцебскай дыяцэзіі, 
Валянціна Кудлацкая (Верх- 
недзвінск), Франц Сіўко 
(Саюз пісьменнікаў), Валян- 
цін Арлоў (Віцебск, старшы- 
ня гарадской Рады), Ана- 
толь Канапелька (пісьмен- 


нік, выкладчык ВДУ) і інш., 
а таксама кіраўніцтва Рэс- 
публіканскай Рады ТБМ. 

Старшыня Гарадоцкай 
Рады Леанід Гаравы быў 
ушанаваны падзячным ліс- 
том за руплівую працу па 
ўсталяванні ў Гарадку ме- 
марыяльнага знака, прысве- 
чанага Канстанціну Верані- 
цыну і яго неўміручай паэме 
“Тарас на Парнасе”. 

Дэлегаты палічылі ра- 
боту Віцебскай Рады ТБМ 
здавальняльнай і абралі кі- 
раўніцтва на новы перыяд, 
Старшынём Рады на трэці 
тэрмін абраны Іосіф Навум- 
чык, старшынём рэвізійнай 
камісіі - Янка Тышка. На- 
меснікамі старшыні Рады 
сталі Валянцін Арлоў і Вера 
Кадушка. Абраная Рада з 
21 сябра і сакратарыят з 5 
сяброў. 

Канферэнцыя адбыла- 
ся ва ўтульнай атмасферы 
ўзаемаразумення, канструк- 
тыўнасці і добразычлівасці 
за кубачкам гарбаты. 

Людміла Дзіцэвіч. 


Удзельнікам Віцебскай абласной 
канферэнцыі ТБМ 
Найлепшыя пажаданні плёну ў рабоце, 
здароўя і шчасця ў новым годзе. 


Мяцеліць над зямлёй зіма, 
Імкнецца сцюжа ў нашы дзверы - 
Ды сярод нас такіх няма, 

Хто б у вясну зусім не верыў. 


Не запужаць нас, не зламаць, 
Бо мы даўно - не немаўляткі, 
Нікому нас не адарваць 
Ад нашай мовы - роднай маткі. 


Хай нехта з пенаю раве, 
Зубамі люта хай ляскоча - 
А мова нашая жыве, 

Бо так Народ і Неба хоча! 


Раённая Рада ТБМ, г. Верхнедзвінск. 





105 гадоў з дня нараджэння 
В. А. Шашалевіча (1897 -- 1941), 


беларускага драматурга 
На першым жа допыце беспадстаўна, як тады вялося, 


арыштаванага ў якасці нацдэмаўскага “ворага народа” 
Васіля Антонавіча Шашалевіча невук-следчы ганарыста 
павучаў. Маўляў, дарэмна вы сваімі ідэйна-шкодніцкімі 
сачыненнямі спрабавалі кінуць цень на нашу савецкую 
рэчаіснасць; лепш вастрылі б пяро на выкрыцці фашысцкай 
пагрозы свету, і нашай краіне ў прыватнасці. Вось як 
“Сімфонія гневу” у Першым БДТ гэта робіць! Здзіўлены 
“нацдэм” спачатку анямеў. Бо “Сімфонія...”, дзе сапраўды 
праз напружаны псіхалагічны канфлікт раскрываецца 
трагізм сумленнай інтэлігенцыі ў атмасферы вострага 
палітычнага крызісу ў еўрапейскіх краінах у 30-ыя гады, 
належала пяру... арыштанта. Канешне, У той жа вечар з 
мінскіх афіш знікла назва гэтага твора і імя яго аўтара. 
Замоўкла на доўгія гады “Сімфонія...”, выкраслены 
адусюль драматург. 

На творчым рахунку Васіля Шашалевіча пяць 
змястоўных і багатых на арыгінальныя характары герояў 
п'ес, тры з якіх былі пастаўлены на сцэне. Сваёй 
“Апраметнай”, напісанай у духу народнага падання, 
драматург ашчаслівіў Беларускую студыю ў Маскве. Яна 
(будучы пасля Другі БДТ - Коласаўскі тэатр) заваявала 
агульную цікавасць грамадскасці, паказаўшы ў траўні 
1925 г. прэм'еру як фальклёрна-казачнае відовішча, што ў 
алегарычнай форме апявае лёс Беларусі, якая імкнецца да 
свабоднага і незалежнага жыцця. На жаль, таленавітае пяро 
было гвалтоўна вырвана з рук В. Шашалевіча пасля 
другога арышту, калі яму споўнілася сорак. Якім бы 
багатым быў рэпертуар нашай сцэны, калі б яму выпала 
адмераць столькі гадоў творчасці, колькі падарыў лёс 
Макаёнку альбо Дударэвічу! А калі - як Крапіве!.. У сорак 
чатыры гады ён гіне на лесапавале ў сібірскім лагеры. 

Барыс Бур'ян. 

а агайя за абу 


: Памёр Яўген Кулік 

Увечары 12 студзеня памёр Яўгён Кулік. Нас пакінуў 
шчыры сябар, таленавіты мастак і выдатны грамадскі 
дзеяч. Яго імя і ягоныя справы пеадлучныя ад нашага 
Адраджэння. Ён не казаў гучных прамоваў, не пісаў 
публіцыстычных артыкулаў, не ствараў эфектных 
палотнаў. І тым не менш ягоны ўклад у беларускую справу 
неацэнны. 

Яшчэ 50 гадоў таму, калі, здавалася, нельга было і 
спадзявацца на ўваскрэшанне нашай Айчыны, ён пакрысе 
стаў гуртаваць вакол сябе аднадумцаў. Праўдзівей, людзі 
самі ішлі да яго, як да магнэса, што валодае нябачнай 
прыцягальнай сілаю. Высокая адукаванасць, шырокая 
эрудыцыя, тонкі густ і, галоўнае, самаадданая захопле- 
насць ідэяй вабіла да яго не толькі мастакоў, але і 
навукоўцаў, журналістаў, літаратараў. І кожнаму ён даваў 
тое, чаго не магла даць ніволная навучальная ўстанова. 

Яго слова было важкім, зго маральны аўтарытэт - 
бясспрэчным. Сам бескарысьлівы і самаахвярны, гэтакіх 
жа людзей збіраў і каля сябе. 

Ладжанне выразна нацыянальных мастацкіх выста- 
ваў, ратаванне памятак нашай старасвеччыны, нелегальны 
друк - цяжка пералічыць усе справы, да якіх спрычыніўся 
Яўген Кулік. Ён не кляўся ў любові да Бацькаўшчыны. ён 
упарта, настойліва і паслядоўна працаваў дзеля яе 
будучыні. Ствараў разам з паплёчнікамі той грунт, на якім 
і адбыўся ўздым нашага Адраджэньня... 

Як сымбаль нашай духоўнай лучнасці і сяброўства ў 
маёй памяці назаўсёды застануцца ручнік у вакне на 
“Паддашку” і вузкая палоска лагоднага святла на 
Танкавай... 

І апошнія словы на развітаньне: “Дарагі Яўгене, не 
абяцаем зрабіць усё тос, чаго не паспеў ты. Бо багата з 
няздзейсненага толькі ты і мог зрабіць. Але мы зробім усё, 
каб наша Беларусь стала сапраўды вольнай, незалежнай 
краінай, такой, якая жыла ў тваіх мроях і на алтар якой ты 
паклаў сваё жыццё. Няхай пухам табе будзе родная 
зямелька”. ' 

Зміцер Санько. 


Заўчасна адышоў ад нас у лёпшы свет Яўген Кулік - 
сябра Саюза беларускіх мастакоў, выдатны мастак, 
грамадскі дзеяч, які шмат працаваў на адраджэнне 
Бацькаўшчыны і адным з періпых адрадзіў эталон старога 
беларускага герба “Пагоня”; пакінуў шмат сваіх прац у 
кніжнай і станковай графіцы, экслібрысе, быў узнагаро- 
джаны дыпломамі айчынных і замежных конкурсаў кніжнай 
графікі, а таксама дыпломам імя Ф.Скарыны. Яўген Кулік 
быў нязломным змагаром за Бацькаўшчыну. Яшчэ ў часы 
“брэжнеўскага застою” нябожчык актыўна працаваў у 
шэрагах тых, хто ставіў перад сабой мэту адраджэння 
Беларусі. 

Міжнароднае грамадскае аб'яднанне “Згуртаванне 
беларусаў свету “Бацькаўшчына" выказвае глубокія 
спачуванні родным, блізкім, усёй беларускай інтэлігенцыі 
з прычыны заўчаснай смёрці Яўгена Куліка. 

Светлая памяць аб Яўгену Куліку захаваёцца ў 
сэрцах тых, хто ведаў яго і ягоныя мастацкія творы. 


Управа МГА “ЗБС” Бацькаўшчына”. 


Сябры кулітурна-асветніцкага клуба “Спадчына” 
смуткуюць з прычыны смерці вядомага мастака і 
грамадскага дзеяча Яўгена Куліка, які пайшоў ад нас 12 
студзеня 2002 года на 65-м годзе жыцця. Яўгён Кулік 
назаўсёды застанецца ў памяці нашага народа, як вялікі 
патрыёт Беларусі, які прысвячаў ёй сваю мастацкую 
творчасць, як нястомны руплівец на ніве Беларушчыны, 
адзін з пачынальнікаў і актыўных дзеячоў беларукага 
нацыянальнага Адраджэння. Яўген Кулік неаднаразова 
бываў госцем клуба “Спадчына”, наведваў яго культур- 
ніцкія імпрэзы. Ён унёс значны ўклад у стварэнне Музея 
беларускага мастацтва ў Старых Дарогах, ахвяраваў для 
яго свае творы (у музеі выстаўлена 12 ягоных работ), 
аказаў вялікую дапамогу ў афармленні залы мастака 
Пятрухны. 

Светлая памяць выдатнаму творцу і самаахвярнаму 
змагару за Беларусь. 


Сябры культурна-асветніцкага клуба “Спадчына”. 


е «а . 

Памяці Яўгена Куліка 
Так, на кітах плыла Зямля... за Герб, за Сцяг, Культуру. 
І Беларусь 

змагла 

ўтрымацца! 

Апорай роднага камля 
Умеў ён карыстацца: 
Жыццё 
учэпістага мальпа - 
празорнай графікі ралля: 
у тых барознах шчыраваў 
і не ламаў сваю натуру... надзеіць нашу сцежку. 
Быў вершнікам -- і ваяваў Сяргей Панізьнік. 
гадненне грана” аа зв Карны а У р 


...Слізготны дзень, 
суровы час 
не выстудзяць 
Яўгена ўсмешку... 
Не жыць 
мацерыку 
на ўзмежку! 
Яўген Кулік, як зоркапас, 

Ле 4 (543) 


Памяці Янкі Карповіча 


8 студзеня на 67 годзе жыцця адышоў у вечнасць актыўны сябра ТБМ, 
пастаянны аўтар газеты “Наша слова” Янка Карповіч. Абарвалася 
жыццёвая сцяжсынка адданага Радзіме сына беларускага народа, які прысвяціў 
сябе выхаванню маладога пакалення. Таварыства беларускай мовы і 
рэдакцыйная калегія газеты “Наша слова” смуткуюць з прычыны страты 
вернага сябра і выказваюць спачування родным і блізкім Янкі Карповіча. У 
рэдакцыі “Нашага слова” засталіся ненадрукаваныя яшчэ вершы Янкі 
Карповіча. Мы лічым патрэбным прапанаваць іх нашым чытачам. 


Мая Бацькаўшчына 


У радасці шчырай 
Хай падрастаюць сыны. 


Мой родны кут, бацькоўскі край, 

Мая любімая краіна. 

Душы маёй прытулак, рай, . 
а ах Малітва 

Ты маё сэрца палавініш. 

Усё тут міла, люба, шчыра: 

Ад галасоў сівых вякоў 

Да птушак, што ляцяць у вырай, - 

Пяе мне моваю бацькоў. 


Спадчыны нашай аснову, 
Божа! Заўжды барані. 
Божа! Вярні нам наноў 
Веру, надзею, любоў. 


Беларусь мая 


Поле жытнёвае, 

Сінь васільковая - 
Існасць Крывіцкай зямлі. 
Клёкат бусліны, 

Спеў салаўіны 

Песняй на сэрца ляглі. 


Лістапад 


У парку кружыць лістапад - 

І жоўты дождж, пунцовы вецер. 
Жыццё не вернецца назад, 

Не вернешся - адзін на свеце. 


У стыні тужлівай 

Крык жураўліны 
Плачуць глухія званы. 
Безліч Хатыняў, 

Край у руінах - 

Помнікі страшнай вайны 


Краю мой ролны 
Будзь жа свабодны, 
Збаўся хлусні і маны. 
У працы руплівай 


Край ад варожасці, звады, 
Пошасці, гвалту і здрады, 
Божа! Навек захіні. 
Родную матчыну мову. 


Светлай памяці Ірыны Антонаўны. 


Як ліст асенні праляціш 

Над родным краем сіратліва, 
А на зямлі такая ціш! 

Ды так самотна, так тужліва. 


Чароўна наш гарыць касцёр 
Рабінаў, клёнаў і алешын, 

Сваю ён веліч распасцёр, 
Ды сэрца болей мне не цешыць. 


Жыццё, як знічка прамільгне, 
На міг успыхне і пагасне... 
І толькі мроіцца ў сне. 
Твой вобраз чысты, светлы, ясны. 


Ляцяць гусі 


У небе зорным 
Над намі ўзорныя 
Гусей кліны 

У нябеснай высі 
На Беларуссю 
Ляцяць яны. 


Душэўна шчырыя, 
Сардэчна мілыя 
Іх галасы 

Аб краі родным, 
Дзе іх свабодныя 
Палі, лясы. 


Курлычуць гусі 
Аб Беларусі, 
Яе нудзе, 
Гаротнай долі, 
Жыцці без волі, 
Нямой бядзе. 
Янка Карповіч. 





Быццам Таржок “сышоў” 
на горад... 


Такога, здаецца, нават у пару “развитого 
социализма” не было, каб навагоднія віншаванні ў 
палатках і транспарантах уздоўж галоўнай вуліцы 
горада былі напісаны на адной мове - рускай. Госць з 
бліжняга замежжа мог бы падумаць, што трапіў у 
Таржок ці падмаскоўны Алексін - так ледзь не на 
кожным кроку яму рэзалі вочы словы “С новым 
годом!”, “С праздннком!”. Пачынаючы ад Мала- 
дзёжнага цэнтру дыскатэкі, які збірае вечарамі каля 
пяцісот юнакоў і дзяўчат, там акрамя электрычнага, 
на ўсю шырыню будынка, віншавальнага табло віселі 
і тры рускамоўныя рэкламныя шчыты. Крыху далей, 
бліжэй да цэнтра горада - аналагічныя “віншоўкі” на 
фасадах Палаца культуры, Дома быту, сямі універ- 
магаў і магазінаў. На універмагу “Слуцк”, самым 
буйнейшым у горадзе і дзе, дарэчы, уся тапаніміка, 
рэклама на шыльдах-вокнах выпісана па-беларуску, 
у вочы кідалася два рускамоўныя плакаты -. адзін на 
прамтаварным аддзеле, другі на - прыбудове, дзе 
размешчаны гастраном. Больш таго, упоперак 
галоўнай вуліцы ў трох месцах, у дыяпазоне кіла- 
метра, за пяць дзён да святаў былі развешаны 
чырвоныя транспаранты з рускамоўнымі віншаваннямі, 
напісанымі з абодвух бакоў. Быццам ужо і не існуе 
незалежнай Беларусі, а ёсць “Северо-западный край” 
з шасцю губернямі, аб чым мараць і свае дамарош- 
чаныя манкруты, і дыктары беларускага радыё, і 
расейскія шавіністы з імперскімі марамі. 

За чатыры дні да навагодняга свята выказаў сваю 
заклапочанасць і горыч чыноўнікаў з гарвыканкаму, 
які па службе курыруе афармленне нагляднасці на 


вуліцах. Ён выслухаў мяне і суцешыў тым, што, 


маўляў, гаррайвыканкамы ў раённай газеце па-беларуску 
павіншавалі случчан, а на фасадзе Дома Саветаў 
вывешана, на вышыні сёмага паверху, беларускамоўнае 
электроннае табло. І дадаў: “Вы першы, хто мне пазваніў 
па гэтаму поваду”. Я адказаў, што паколькі ў нас узаконена 
на дзяржаўным узроўні дзвюхмоўе, то варта было б на тых 
жа шляях-транспарантах з аднаго боку напісаць віншаванні 
па-руску, з другога - на роднай мове. Ды і дырэктарам 
магазінаў варта было б напомніць, чый яны хлеб ядзяць, па 
якой зямлі ходзяць. Ён адказаў, шго рашылі ўжо не 
“змешваць” - няхай, маўляў, застаецца так, як ёсць. 

Не задаволіўшыся аргументамі таго чыноўніка, 
пазваніў галоўнаму архітэктару горада, жанчыне інтэлі- 
гентнай і талковай. Яна паспачувала мне, але сказала 
шчыра, што пастараецца, каб да Ражаства Хрыстова ўсе 
транспаранты праз вуліцу былі напісаны па-беларуску. Я 
падказаў ёй нават тэкст - “З Калядным святам вас, 
случчане, з Ражаством Хрыстовым”. І стаў чакаць: 
“Мінула аж дзевяць дзён, настаў той святы дзень, а 
упоперак вуліцы вецер па-ранейшаму матляў-паласкаў 
чырвоныя “шляі” з навагоднімі віншаваннямі. 

Я зразумеў, што галоўны архітэктар не ўсё можа, 
камусці ў гарвыканкаме не хочацца напамінаць наглядна 
жыхарам горада пра вялікае праваслаўнае свята. Так было 
і дваццаць гадоў таму, калі ўлады, яшчэ пры панаванні 
КПСС, на ўсяночную да адзінай у горадзе царквы пасылалі 
настаўнікаў - не пушчаць у храм дзяцей, браць смелых 
“на аловак”. Цяпер, дзякаваць Богу, такога няма, ужо сам 
прэзідэнт віншуе беларускіх вернікаў з Нараджэннем 
Хрыстовым, а на месцах, у правінцыі, дух атэізму ўсё яшчэ 
не выветрыўся канчаткова. 

І Міхась Тычына, г: Слуцк. 

Гэтую кніжку варта 


Нядаўна свет пабачыла чарговая кніга вядомага 
беларускага навукоўца і пісьменніка, Прэзідэнта міжна- 
роднай асацыяцыі беларусістаў Адама Мальдзіса “Як жылі 
нашы продкі ў ХУІІІ стагоддзі”. 

Упершыню гэта кніга была надрукавана ў 1982 годзе 
пад назвай “Беларусь у люстэрку мемуарнай літаратуры 
ХУПІ стагоддзя. Нарысы быту і звычаяў”. І вось амаль 
праз 20 год у дапрацаваным і дапоўненым выглядзе мы 
зноў трымаем у руках унікальнае выданне, у якім як у 
люстэрку можна пабачыць наша мінулае. 

Доўгі час ў падручніках гісторыі ХУІІ стагоддзе 
лічылі страчаным для нашай гісторыі. Спачатку Паўночная 
вайна, потым шляхецкае бязуладдзе і, нарэшце, тры 
падзелы Рэчы Паспалітай... Аднак гэты вельмі спрошчаны 
погляд на гістарычны працэс, бо гэта быў час, калі 
паступова закладаліся першыя цагліны буржуазнай 
беларускай нацыі, якія заявілі пра сябе на ўвесь голас толькі 
ў пачатку ХХ стагоддзя. 

І вось зараз, у самым пачатку новага ХХІ стагоддзя, 
калі на змену савецкай беларускай нацыі прыходзіць нешта 
іншае і замест былога Вялікага Княства Літоўскага на 
карце Еўропы ўжо дзесяць год існуе Рэспубліка Беларусь, 
вельмі карысна ўважліва прачытаць з алоўкам у руцэ 
капітальную працу Адама Мальдзіса. Каб напісаць яе, 
аўтар здзейсніў навуковы вычын, прааналізаваўшы больш 

прачытаць кожнаму 


беларускай, бо па-беларуску тады пісаць было нямодна. 
Старабеларуская сярэднявечная мова, дзяржаўная мова 
ВКЛ ХІЦ-ХУІІ стст. паступова памірала, адступала з 
магнацкіх палацаў і шляхецкіх падворкаў у дамы 
рамеснікаў і сялянскія вясковыя хаты. Новая беларуская 
мова з'явіцца толькі ў другой палове ХІХ ст. і канчаткова 
сфармуецца на пачатку ХХ ст. 

Але менавіта ХУІ стагоддзе было тым нябачным нам 
мастком, што злучыў разам дзве еўрапейскія эпохі, эпоху 
барока і класіцызму з эпохаю рамантызму, гістарызму і 
мадэрну. Якраз нядаўна мы адзначылі 110-я ўгодкі 
народзінаў самага знакамітага беларускага паэта часоў 
мадэрну Максіма Багдановіча. Каб да канца зразумець 
таямніцу яго цудоўнага таленту, трэба пераасэнсаваць 
культурную спадчыну менавіта ХУІІІ ст, якое дало нам 
постаці Тадэвуша Касцюшкі і Адама Міцкевіча, вялікіх 
ліцьвінаў нашай айчыннай гісторыі. 

Таму мы прапануем чытачам “Нашага слова” 
невялічкі раздзел з новай кнігі Адама Мальдзіса, пры- 
свечанае веданню беларускай мовы тагачаснымі жыхарамі 
ВКЛ. Спадзяюся, што прачытаўшы гэты фрагмент цікавай 
кнігі, Вы захочаце прачытаць яе цалкам. Дзеля гэтага Вам 
трэба наведаць кнігарню “Акадэмкніга” ў цэнтры Менска. 
Дарэчы, кніга даволі танная і каштуе крыху болей за 2 
тысячы рублёў. Наклад выдання на нашыя часы таксама 


чым 200 розных пісьмовых крыніц ХУІ стагоддзя, 
напісаных на розных тагачасных славянскіх мовах, акрамя 


Веданне беларускай мовы 


Але, хоць гэта на пер- 

шы погляд і дзіўна, “літвіны” 
“ліцвякі”, як правіла, добра 
вед беларускую мову - і 
старажытную, кніжную, і 
гутарковую, на якой раз- 
маўлялі сяляне. Ва ўсякім 
выпадку, у мемуарыстыцы 
нідзе не ўпамінаецца, каб 
сзыляхта не разумела сваіх 
прыгонных, каб ім у зносінах 
прыходзілася б карыстацца 


паслугамі перакладчыкаў... 
Факты сведчаць, што 
паланізацыя не цалкам спы- 
ніла традыцыі, якія ішлі ад 
Скарыны і Буднага, ста- 
тутаў і летапісаў. Кіры- 
лічныя кнігі былі не толькі ў 
праваслаўных і ўніятаў, але 
і ў католікаў, і ў пратэ- 
стантаў. Шляхце, мяшча- 
нам, асабліва юрыстам час- 
та даводзілася чытаць ста- 
рыя “рускія” тэксты - юры- 
дычныя дакументы, пра- 
мовы, рэлігійную літарату- 
ру. У Матушэвіча ёсць 
такія радкі: “Паколькі я быў 
выкліканы маім братам Вац- 
лавам у брэсцкі гарадскі суд, 
каб сабраць і даставіць яго 
дакументы, дык паклікаў на 
дапамогу Фларыяна Лыш- 
чынскага, які пры маім пі- 
сарстве быў намеснікам 
брэсцкага гарадскога рэ- 
гента, і яшчэ аднаго, які ўмеў 
чытаць па-руску” (Мату- 
шэвіч, 11, 104). У ката- 
ліцкай сям'і Герычовай ужы- 
валіся набожныя кніжкі, 
друкаваныя “славянскімі 
літарамі” (Герачова,44). У 
сям'і Галамблёўскіх, так- 
сама католікаў, дзяцей ву- 
чылі чытаць “па-руску”. 
Побач з польскай, ла- 
цінскай, французскай і ін- 
шымі мовамі тагачасная 
шляхта карысталася і гу- 
тарковай беларускай мовай. 
Яе ведалі не толькі ў за- 
сценках і дварах, але і ў 
магнацкіх палацах. Ва ўспа- 
мінах Я. Тышкевіча “Наша 
старонка" гаворыцца, што 
польскі кароль Станіслаў 
Аўгуст, прыехаўшы да Ра- 
дзівілаў у Нясвіж, палічыў 
патрэбным выступіць з вер- 


шаваным тостам, які пачы- 
наўся са слоў: “Пане гаспа- 
дару, каж віна даці, што б в 
твоей хаці ліха не знаці”. У 
час паездкі таго ж караля па 
Піншчыне ўсюды яго віталі 
надпісамі на чатырох мовах 
- польскай, лацінскай, яў- 


“« 


рэйскай і “рускай”, а ў Дубоі 


- яшчэ і етылізаваным :бе- 


ларускім вершам, які быў 
напісаны мясцовым уніяцкім 


парохам і прадэкламаваны 
мясцовымі дзяўчатамі. 
“Беларусчына" часам 
была своеасаблівым сродкам 
зносін паміж мясцовымі 
магнатамі і рускімі саноў- 
нікамі. Ва “Успамінах”, 
выдадзеных у 1656 годзе ў 
Пецярбургу і Магілёве пад 
прозвішчам Барталамея Мі- 
Халоўскага (за ім хаваўся 
знаёмы нам ужо Г. Жаву- 
скі), расказваецца аб пры- 
быцці на Віцебшчыну на- 
месніка Пасека (таксама 
ўжо нам знаёмага). “Бела- 
рускія паны” яго вельмі лю- 
білі, бо, нібыта, - “у адпа- 
веднасці з манаршай воляй ён 
цэлым краем так лагодна 
кіраваў, што не толькі пры- 
вязаў да новага ўрада два- 
ран, якія там пражывалі, але 
нават былі прыклады, што 
шляхта, якая мела маёнткі 
ў Польшчы, пераносілася на 
Беларусь, напрыклад, граф 
Плятар і князь Ксаверы 
Любамірскі". І вось, каб 
аддзячыць за новыя прывілеі, 
якія ўраўнялі шляхту з рус- 


скім дваранствам, мясцовае 


панства сабралася ў Віцеб- 
ску на баль. Французскую і 
рускую мовы яно ведала 
дрэнны, Пасек жа не гава- 
рыў па-польску. Таму гавор- 
ка, якую ён вёў з панамі, была 
“па спосабу свайму досыць 
смешная: ён да іх гаварыў 
па-руску, а паны адказвалі на 
беларускім дыялекце, да яко- 
га былі прызвычаеныя, пра- 
бываючы сярод сваіх пры- 
гонных”. 

М снуавыані сцвяр- 
джаюць, што сярэдняя і 
дробная шляхта ў паўся- 
дзённым быце часта кары- 

сталася беларускай мовай. 
У. С. Шантырам апісаны 
такі. напаўанекдатычны 
выпадак. На Полаччыне ў 
канцы ХУПІ стагоддзя жыў 
нехта Грабніцкі, дарэчы, 
прыхільнік французскай мо- 
вы. Калі да яго прыбыў 
пасланец полацкага ваяводы 


Жабы, каб перадаць выклік 


на дуэль (адмовіцца ад яе 
тады лічылася парушэннем 
гонару), Грабніцкі прыкі- 
нуўся глухім і на ўсе словы, 
звернутыя да яго, у адно 
адказваў па-беларуску: “Не 
чую”. Пасланец раззлаваўся 
і пачаў лаяць гаспадара: 
маўляў, пан Жаба кажа, 
што “ты нікчэмны, подлы, 
адным словам, к..”. Граб- 
ніцкі на гэта спакойна па- 
рыраваў: “Скажы Жабе, 
што к... не вужака, не ўку- 
сіць” (Шантыр,60). Рускі 
мемуарыст Гаўрыіл Іва- 
навіч Дабрынін, служачы на 
Магілёўшчыне, сустрэўся з 
шляхціцам Наркевічам, які 
расказваў аб закапаных на 
могілках скарбах. Гэтыя 
расказы нязменна заканч- 
валіся беларускім заахвочан- 

м: “Трэба шукаць”. Мно- 
га беларусізмаў у С. Піль- 
штыновай, М. Матушэвіча, 
К. Завішы 
(“прынука”, 
выпіць “на не- 
забудзь”). 
Характэрна 
таксама, што 
І]. Ходзька, 
стылізуючы 
свае “Успамі- 
ны квестара” 
пад аўтэн- 
тычныя мему- 
ары ХУІІ 
стагоддзя, 
шырока выка- 
рыстоўваў й 
беларускіяі 
фр а з ы 
(“Уставай, на 
плячах рабіць 
крыжа не бу- 
ду”; “Хапай, 
Рэўт, мяса” 
“Стрэльчык 
вашэці на- 


-. 2 тысячы асобнікаў. 


Алег Трусаў. 


страляе” і інш.). Усё гэта 
пацвярджае вывад сучасна- 
га польскага даследчыка 
Януша Мацяёўскага аб 
тым, што “да канца ХУПІ 
стагоддзя існавалі сярод 
шляхты Вялікага княства 
Літоўскага групы, якія ка- 
рысталіся выключна бела- 
рускай мовай, аднак шляхец- 
тваіх ніколі Не ставілася 
пад сумненне”. 


Сярод шляхты былі 


таксама пашыраны бела- 
рускія песні - як літара- 
турнага паходжання, так і 
народныя. Іх выконвалі на- 
ват у нясвіжскім замку Ра- 
дзівілаў. Паміж прыдвор- 
ных “рэзідэнтаў” там сла- 
віўся “князь Мірскі, стары, 
чуллівы кавалер, ён іграў на 
гітары, спяваючы тэксты і 
розныя песенькі, якіх умеў 
без ліку - польскія, жмудскія, 
беларускія - часцей за ўсё, 
калі быў крыху падхмелены” 
(Крашэўскі, 1,99). К. Завіша 
Хваліўся: “Меў я добрую 
мінскую музыку з цымба- 
ламі; добра рэзала яна ста- 
расвецкія танцы: “Альбо 
мене баршчу дайце”, так- 
сама: “Чэрнец чэрніцу завёв 
у півніцу”, таксама: “Ану- 
сю, сэрдэнько, паліш мою 
душу” і г.д.” (Завіша, 152). 


Як жылі: 
нашы продкі 

“Юнаму тэатру быць” 


Улетку школа імя Фр. Скарыны атрымала ліст- 
запрашэнне на святкаванне ўгодкаў М. К. Агінскага ў 
Залессе ад навуковага супрацоўніка Сяргея Верамейчыка. 
Далі згоду. І ў верасні - дырэктар школы сп. Г. Сівалава, 
настаўніца беларускай мовы сп. Дз. Стахновіч, настаўніца 
пачатковых класаў В.Іванова, настаўніца музыкі В. 
Кавальчук, група вучняў пабывалі на свяце ў Залессі, 
паглядзелі і самі прынялі ўдзел. Вядома, спадабалася, шмат 
уражанняў, ды і проста прыемна паблукаць па парку ў 
такую пару года і, хоць думкамі апынуцца ў мінулым. 
Пазней адбылася сустрэча з дырэктарам" Залескай школы 
сп. З. Грышкевічам, дырэктарам сядзібы Агінскага 
Уладзімірам Ляхотам і ст. навуковым супрацоўнікам 
Сяргеем Верамейчыкам. Сп. Ул. Ляхота расказаў вучням 
пра род Агінскіх, пра сядзібу ў Залессі, свой аповед 
дапоўніў наглядным матэрыялам, правёў з вучнямі 
віктарыну “Што мы ведаем пра Агінскага?”. Пераможцы 
атрымалі падарунак - кнігу Л. Трэнет “Гам дзе гучаў 
паланэз”. Сяргей Верамейчык выканаў некалькі песень. 
Адбылася пазнавальная і карысная сустрэча з настаўнікамі 
і вучнямі нашай школы. Гэта быў пачатак супрацоўніцтва. 

Зноў сустрэча. На зімніх канікулах наша школа 
прымала гасцей з Залесся - дзіцячы тэатр “Альтанка”. Гэта 
падзея! Першае выступленне юных артыстаў адбылося ў 
Троках у гістарычным нацыянальным парку сядзібы графа 
Юзафа Тышкевіча. Беларуская батлейка - унікальная з'ява 
для літоўскага гледача, тут ён быў рознага ўзросту. 
Уважліва сачылі за дзеямі герояў, спектакль “Цар Ірад” 
музычны, што дапамагло зразумець сюжэт. Анёлаў 
малявалі дзеці, а лялькі і незвычайная батлейка - фантазія 
рэжысёра, мастацкага і музычнага кіраўніка тэатра Сяргея 
Верамейчыка. Ён аўтар тэкстаў і музыкі для многіх 
спектакляў тэатра. У Троках выступалі па запрашэнні 
намесніка дырэктара гістарычнага нацыянальнага парка 
Альгімантаса Станкявічуса. 

Зацікаўленыя і бясконца ўлюбёныя ў сваю справу 
А.Станкявічус і Ул.Ляхота арганізавалі свята, тэатр 
“Альтанка” паказваў батлейку - у Літве. Потым - 
сумесныя гульні ў снежкі, катанне на конях, экскурсія па 
Троцкаму замку. 

На другі дзень спектакль паказвалі ў касцёле Святога 
Барталамея ў Вільні, тут іх таксама цёпла прымалі, 
прысутнічалі старшыня ТБК Хв. Нюнька, ТБМ Ю. Гіль, 
рэдактар “Руні” А. Мінкін, журналіст з “Палоніі” А. 
Старавойтаў, другой праграмы літоўскага радыё, вучні і 
настаўнікі школы імя Фр.Скарыны. Традыцыйна кожны 
год паказвалі батлейку ў касцёле вучні беларускай школы 
ў Вільні, а ў гэтым годзе - госці з Беларусі. І вольны ад 


“выступленняў час яны вандравалі па вулачках старажыт- 


най Вільні, наведалі беларускія мясціны, звязаныя з імёнамі 
беларускіх дзеячоў, прайшліся сцежкамі Фр. Скарыны, Фр. 
Багушэвіча і М. Багдановіча. Іх чакалі ў палацы Агінскага 
(цяпер дом пісьменнікаў), былі ў музеі Адама Міцкевіча і 
т.д. Прыехалі з канкрэтнай праграмай, дзе, што пабачыць, 
куды схадзіць у першую чаргу, усюды рабілі фотаздымкі, 
здымалі на відыё сваё падарожжа. Маленькія дзеткі, а якая 
зацікаўленасць, падрыхтоўка, адчуваецца агульная 
адказнасць. Як важна для іх магчымасць зносін, дыялогу. А 
ім ужо ёсць што сказаць. У Нацыянальнай галерэі яны 
адразу пазналі партрэт М. К. Агінскага. Пабывалі ўжо на 
гастролях (першы састаў “Альтанкі”) у Італіі, Польшчы, 
цяпер у Літве. Упэўнена, у іх ёсць планы на будучыню, і 
можа знойдзецца ў Беларусі спонсар, а можа і за мяжой, які 
іх матэрыяльна падтрымае, а талент і жаданне яго 
ўдасканальваць, працаваць у іх ёсць. Як прыемна 
канстатаваць, што на падмурак альтанкі Агінскага ступіла 
нага Мельпамены, а гэта значыць, што ў Залессі выка- 
рыстоўваецца магутны сродак выхавання - тэатр. А той, 
хто з імі займаецца і натхняе карысны і патрэбны дзецям. 
Ім можна толькі пазайздросціць, што побач з імі такі 
рознабакова таленавіты, апантаны ідзеямі кіраўнік Сяргей 
Іванавіч Верамейчык. 

У іх няма “паказухі”. Апошняе выступленне ў 
беларускай школе ў Вільні, з самага пралогу і песні, з самага 
пачатку спектакля іх падхапіла і панесла натхненне. На 
суд нашага юнага гледача паказалі спектакль “Цар Ірад”, 
потым яшчэ сцэнкі з прэм'ерных спектакляў, спевы і на 
завяршэнне казка. Тут іх прымалі проста на “Ура!” У 
першым радзе сядзелі першакласнікі, яны так уважліва 
слухалі і так жыва рэагавалі на ўсе сюжэтныя павароты 
п'есы. Без асаблівых цяжкасцяў юныя артысты пераўва- 
сабляліся ў розных герояў, здзіўлялі сваёй непасрэднасцю і 
эмацыянальнасцю. Асабліва выдзяляўся Дзіма Ярмоліч, з 
такой лёгкасцю і палётам выконваў ролі ў спектаклі, а іх 
было некалькі, сольныя спевы, а яму толькі 11 гадоў. а 
ўсяго ўдзельнічала ў п'есе 8 чалавек: Ганна і Каця 
Тарнацкія, Яна і Паўліна Жыхі, Надзя Клуйша, Насця 
Сташэўская; Таня Спаская і Дзіма Ярмоліч. Поспехаў Вам. 
“Альтанка” - унікальная з'ява і для Залесся і для Смаргоні 
і далей, па-першае гэта дзіцячы тэатр, упэўнена, дакажа 
сваё права на жыццё, у яго ёсць творчая перспектыва. І. 
будзе недаравальным, калі дарослыя не змогуць зберагчы 
гэта ўнікальнае ўтварэнне дзіцячай творчасці. Менавіта 
драматычнае мастацтва здольна больш другіх развіваць 
грамадскую актыўнасць, выхоўваць пачуццё калектыву, 
упэўненасць. Не выпадкова такое значэнне яму прыдаваў 
Макаранка. Ён нават сам іграў у спектаклях сваіх 
выхаванцаў. Паўнавартаснае выхаванне - гэта перш за 
ўсё ўзаемазацікаўленасць у зносінах дарослых і дзяцей. У 
залескіх дзяцей ёсць побач такія дарослыя - гэта перш за 
ўсё кіраўнік “Альтанкі” Сяргей Верамейчык, дырэктар 
сядзібы Агінскага Ул. Ляхота, настаўніца беларускай 
мовы Тамара паг Юра Рурак -- артыст тэатра 
“Жывое слова” Так што - юнаму тэатру “Альтанка” 
быць! 

Леакадзія Мілаш, г. Вільня. 

Піянер нацыянальнага пантэёну партрэтаў 


Вось пра такіх, як Ана- 
толь Дзмітрыевіч Крывенка, 
трэба часцей пісаць нашым 
журналістам, - казаў на 
адкрыцці ў Старых Дарогах 
прыватнага музея, яго за- 
снавальнік Анатоль Белы. 

Тое, што я пачуў, мяне 
ўразіла. Як не здзівіцца яго 
ўчынкам. Ён ахвяраваў для 
музея больш 200 сваіх тво- 
раў, а гэта не адзін дзень 
карпатлівай працы. Парт- 
рэты Вялікіх князёў Вялі- 
кага Княства Літоўскага ад 
Рагвалода да Станіслава 
Панятоўскага, сябры ўраду 
БНР, дзеячы нацыянальнага 
вызвольнага руху, сучас- 
ныя вучоныя, грамадскія 
дзеячы - яго экспанаты ў 
музеі. Мучыць пытанне: 
адкуль вытокі яго дабра- 
чыннасці. А мо гэта ёсць 
выкупленне за кольвечы 
дапушчаныя грахі. І адчу- 
ванне высокай адказнасці 
вымушае чуйную душу так 
рабіць? 

Нарадзіўся Анатоль 
Крывенка ў 1942 годзе ў 
тагачасным Сталінградзе. 
Бацька - Дзмітры, вайско- 
вец, паходжаннем з сялян, з 
Палтаўшчыны. Маці - 
Вольга, з Камянец-Падоль- 
ска, з старажытнага нямец- 
кага роду Нольдэ. Яе про- 
дак служыў ад'ютантам у 
генерала Эдуарда Татлебе- 
на, героя Севастопальскай 
абароны 1854-1855 гадоў. У 
маладосці маці была смелай 
жанчынай. Быў выпадак, 
калі яна абарнаіла аднаго з 
саслужыўцаў, які абвіна- 
вачваўся з знявазе самога 
Сталіна, загарнуўшы сяляд- 
ца ў газету з яго партрэтам. 
Амаль як у бублейскай 
прытчы паступіла знаходлі- 


вая жанчына. На пасяджэнні 
райкаму камсамолу, дзе 
разглядаўся гэты выпадак, 
яна прапанавала абыйсці 
ўсе кватэры членаў камі- 
тэту, у тым ліку і самога 
заявіцеля, і калі ў прыбі- 
ральнях не знойдзецца 
шматкоў ад газетаў, то 
тады будзем судзіць гэтага 
чалавека. На гэтым канф- 
лікт быў вычарпаны. Як 
вядома, туалетнай паперы 
тады не было. 

Па абавязку службы 
бацькі сям'і часта даводзі- 
лася мяняць месца жыхар- 
ства. У асноўным, гэта 
Прыбалтыка: Венспілс, Лю- 
бава, Рыга, Калініград, Віль- 
ня. З першага па трэці клас 
Анатоль вучыўся ў Калі- 
нінградзе, далей - у Вільні. 
Тут жа здзейсніў сваю мару 
навучыцца прафесійна ма- 
ляваць - скончыў мастац- 
кую школу. Тут спаткаў 
сваю спадарожніцу. Яна, 
Жана, і ёсць яго муза. Пер- 
шы партрэт - яе партрэт. 
Каб дагледзець хворых яе 
бацькоў, давялося перае- 
хаць да іх у Менск. Прафе- 
сійным мастаком тут не 
стаў, працуе вучэбным май- 
страм мастацкага друку 
пры кафедры графікі Бела- 
рускай дзяржаўнай акадэміі 
мастацтваў. 

- Не ведаю пад уплы- 
вам чаго адзінадцаціга- 


“довым хлопчыкам я намаля- 


ваў бязногага інваліда на 
пратэзе, які жабруе, з над- 
пісам “У краіне сацыяліз- 
му”. Маё перакуленае 
ўспрыманне гісторыі Бела- 
русі, Летувы фактычна па- 
ставілі з галавы на ногі 
наведванне мерапрыемст- 
ваў, што праводзіў Менскі 


Вялікіх Князёў 


культурна-асветніцкі клуб 
“Спадчына”, сустрэчы там 
з выбітнымі асобамі краіны: 
Міколам Ермаловічам, Ана- 
толем Грыцкевічам, Язэпам 
Юхо, Георгіем Штыхавым, 
Львом Мірачыцкім, Леані- 
дам Лычом, Яўгенам Ціха- 
новічам, Міколам Купавам, 
Алесем Шатэрнікам і шмат 
іншымі, - успамінае Ана- 
толь Дзмітрыевіч. У клубе 
даведаўся Анатоль, што 
цяперашняя Літва - былая 
Жмудзь, жамойцы, якія ўва- 
ходзілі ў склад ВКЛ. Літ- 
вою ж тады называлася 
зусім іншая тэрыторыя. 
Уладарамі былі ўсяго Кня- 
ства, а не адной толькі тага: 
часнай Жмудзі, Міндоўг, 
Вітаўт, Гедымін..., імёны 
якіх называюць зараз лету- 
вісы па-свойму, згодна сва- 
ёй моўнай традыцыі. 

Ян Матэйка ў свой час 
стварыў своеасаблівы іка- 
настас, галярэю партрэтаў 
польскіх каралёў. Ёсць там 
і нашы агульныя ўладары. 
Гэта навяло Анатоля на 
думку стварыць свой бела- 
рускі нацыянальны пантэён 
партрэтаў. Дзеля гэтага 
прыйшлося пагартаць шмат 
літаратуры, летапісаў, дзе 
згадвалася пра таго, ці ін- 
шага старажытнага князя. 
У дапамогу леглі гравюры 
князёў зробленыя ў 1578 
годзе Антоніем Гван'іні, а 
таксама нарысы пра гіста- 
рычных дзеячоў “Імя ў ле- 
тапісу" Вітаўта Чаропкі. 
Прымаліся пад увагу ан- 
трапалагічныя рысы знака- 
мітых асобаў. Канешне, 
шэраг партрэтаў можа вы- 
клікаць спрэчкі. У адных - 
сумнеў падабенства, у дру- 
гіх - мастацкі густ, у трэціх 


ее с.” 


- прынцыпы партрэтнага 
жанру. Спрачацца мастак 
не збіраецца. Ён да партрэ- 
та старажытнай асобы ад- 
носіцца, як да чалавека, не 
ідэалізуючы героя. Яго 
галоўная мэта ў гэтым вы- 
падку была не распрацоўка 
псіхалагічнага вобразу, вы- 
значэння характару. Парт- 
рэт, як наглядны дапамож- 
нік вызначанага прозвішча і 
тэксту, свайго роду картка 
да пашпарту гісторыі. 

- Я не пераняў дарогу 
іншым у стварэнні вобразу 
сродкамі выяўленчага мас- 
тацтва таго ці іншага дзе- 
яча, застаецца шырокі дыя- 
пазон творчасці кожнаму, 
хто пажадае ўзяцца за такі 
жанр. Пры тым кожны можа 
ўяўляць і перадаць пэндзлем 
вобраз гістарычнай асобы 
па-свойму адпаведна часу. 
Шкада, тэма гістарычнага 
партрэтнага жанру пакуль 
не знаходзіць працягу, - 
гаворыць Анатоль Кры- 
венка. 

Добрачыннасць Ана- 
толя мяне здзівіла яшчэ 
больш, калі даведаўся, што 
яго штомесячны заробак 
складае каля 90 тысяч бел- 
рублёў. З такімі грашыма 
не пашыкуеш. Ён мастак па 
прызванню душы. 

Калі я заглянуў да яго 
на працу, уразіла асяроддзе 
сваёй рускамоўнасцю. Вось 
табе і нацыянальная акадэ- 
мія! Пачуўшы гутарку па- 
беларуску, завязалася 
спрэчка на тэму выяўлен- 
чага мастацтва. Адна з 
выпускніц гэтай акадэміі 
казала, што яно пазана- 
цыянальнае, само па сабе 
касмапалітычнае, бо як 
можна вызначыць у тым ці 


іншым творы бе- 
ларускасць. Можна: 
б было і пагадзіцца 
з ёй, калі б размова 
ішла аб метадах 
пісьма фарбамі, 
прыёмах працы мас- 
така, але ж размова 
вялася аб тым, што 
адлюстроўвае мас- 
так, творчы свой 
вобраз, аб яго ўяў- 
леннях прынцыпаў 
вызначэння нацыя- ў 
нальнай прыналеж- 
насці. А яны на- 
ўпрост залежаць ад 
багацця ўспрыман- 
ня творцам нава- 
кольнага асяроддзя, 
багажу ведаў той ці 
іншай культуры. 

Можна пісаць партрэ- 
ты рускіх цароў, альбо пар- 
трэты Вялікіх Князёў стара- 
жытнай Беларусі. Галоў- 
нае, не як тварыць, а што і 
да каго творыць мастак. 
Зробленая Крывенкам га- 
лярэя партрэтаў, ёсць важкі 
ўнёсак у нашу нацыяналь- 
ную культуру. 

Я пацікавіўся ці шмат 
у Анатоля праблемаў і якія. 
Высветлілася, іх шмат. Ад- 
ну з галоўных ён назваў: 
давядзенне ўласнага твору 
да гледача. Сапраўды для 
каго творыць творца, як не 
для яго - гледача. А дзе тыя 
месцы, куды б прынёс свой 
твор мастак, любы вольны 
мастак: А іх жа шмат: вак- 
залы, навучальныя ўстано- 
вы, бібліятэкі, тэатры, віт- 
рыны асобных гандлёвых 
будынкаў... Але ж, паспра- 
буй выстаўся там. І ён 
успамінае з якой цяжкасцю 
рабілася клубам “Спадчы- 


гна”, самім яго старшынём 


/ 





Анатоль Крывенка 


Анатолем Белым выставы ў 
Оперным тэатры, у БДУ, у 
Траецкім прадмесці, а, на- 
прыклад, у Нацыянальным 


музеі гісторыі і культуры 


дык увогуле адмовілі. Ана- 
толь спадзяецца, што вер- 
нецца той час, калі да ма- 
стакоў пойдуць заказы ад 
музеяў, розных устаноў на 
партрэты гістарычных, су- 
часных дзеячоў, навукоў- 
цаў, уплывовых грамадскіх 
дзеячоў, знакамітых літа- 
ратараў і паэтаў ды саміх 
мастакоў. Да свайго 60- 
годдзя якое адбудзецца 30 
траўня ён мяркуе закончыць 
партрэт - карціну Канстан- 
ціна Астрожскага. Падума- 
лася, от бы гэты твор ды 
набыло наша Сувораўскае 
ваеннае вучылішча. А па- 
куль піянер нацыянальнага 
пантэёну гістарычных пар- 
трэтаў цешыць сябе спадзя- 
ваннямі на лепшыя часы. 


Мікола Лавіцкі. 








Аляксанд Талерчык 


ПАРЭЦКІ СВЯТАР ХВЕДАР ДАНІЛЮК 


(Заканчэнне. Пачатак у папярэднім нумары.) 

Павел Сцяпанавіч Крынчык, выбранне дэпутатам 
якога падтрымлівалі Данілюк і парэцкія сяляне, быў 
мясцовым жыхаром. Нарадзіўся 17 верасня 1898 года ў 
вёсцы Едначы (12 км ад Парэчча) Слонімскага павету. У 
бежанстве ў 1921 годзе скончыў Екацярынаслаўскі 
політэхнікум шляхоў зносін і вярнуўся на Бацькаўшчыну. 
У 1927 г. яго абралі віца-старшынём Слонімскай акруговай 
управы Таварыства беларускай школы. У 1926-1927 гг. 
гэтае таварыства сабрала 1106 заяў грамадзян павету з 
патрабаваннем адкрыцця 65 беларускіх школ. Праўда, 
польскі ўрад адкрыў толькі З дзяржаўныя і І прыватную 
беларускія школы і 3 беларускія бібліятэкі - у Чамярах і 
Кракотцы і Востраве. 

У 1929 г. Крынчыка абралі сябрам галоўнае ўправы 
ТБШ. У тым жа годзе ён прымае ўдзел у Еўрапейскім 
сялянскім кангрэсе ў Берліне. У 1930 годзе быў арышта- 
ваны польскімі ўладамі і прыгавораны за сваю дзейнасць 
да 10 гадоў турмы. У 1932 годзе ў выніку абмену 
палітычных зняволеных яго перадалі ў СССР. Але 26 
лістапада 1935 года быў арыштаваны ўжо бальшавікамі і 
адпраўлены ў Магадан. У 1942 г. закончыўся тэрмін 
катаргі, але з Магадана не выпусцілі. Толькі ў 1946 годзе 
сустрэўся з 11-гадоваю дачкою Аленаю, якая пасля арышту 
бацькі жыла спачатку ў дзіцячым доме; а потым у сваякоў. 
У апошнія гады Павел Крынчык жыў у Слоніме, дзе і памёр 
22 верасня 1975 г. 

Жыццё праваслаўнай царквы Заходняй Беларусі ва 
ўмовах польскага панавання не было спакойным. Польскія 
ўлады безцырымонна ўмешваліся ва ўнутраныя справы, 
асабліва, калі бачылі ў яе дзейнасці перашкоду апалячван- 
ню беларусаў. Па загаду наваградскага ваяводы ў 1935 

годзе Хведар Данілюк, за правядзенне антыпольскай 
агітацыі, быў звольнены з пасады парэцкага святара і 
пераведзены спачатку ў Крывошын, а пазней у Заблудава. 
У 1936 годзе асуджаны на 6 месяцаў турмы за “абразу 
народа польскага”, але быў апраўданы апеляцыйным 
судом. Восенню 1939 года, з прыходам у Заходнюю 
Беларусь бальшавікоў, ён быў з сям'ёй арыштаваны і 
кінуты ў сумнавядомую турму ў Картуз-Бярозе. Толькі 
дзякуючы паказанням сумленных сведкаў і заступніцтву 
зняволеных ім ўдалося вырвацца з яе. Пасля вызвалення 
ён пераязджае ў вёску Глоўсевічы, побач з родным сялом, і 
да 1942 года абслугоўвае прыход з дзвюх цэркваў. За 
самаахвярнаць і дабрачыннасць для простых людзей айцец 
Хведар здабыў сабе ў ваколіцах Слонімшчыны вялікую 
павагу і аўтары-тэт. Ведаючы як аднаго са слуцкіх 
паўстанцаў, як бацьку актывіста Саюза беларускай 
моладзі, яго хацелі забіць партызаны. Ратуючы сваю сям'ю 
ад смерці, у 1942 годзе ён пераехаў у мястэчка Дзярэчын, 
дзе служыў другім святаром да лета 1944 г. 

З 28 жніўня па 2 верасня 1942 года, як дэлегат ад 
Наваградскай епархіі, айцец Хведар Данілюк прымаў 
актыўны ўдзел у Менскім праваслаўным саборы, на якім 
была ўрачыста абвешчана Беларуская Аўтакефальная 
Праваслаўная Царква. Вернасць ідэі беларускай аўтаке- 
фаліі ён захаваў да канца жыцця. 

З лета 1944 года Хведар Данілюк знаходзіцца ў 
эміграцыі, спачатку ў Нямеччыне, а пасля ў ЗІЦА. У 1948 
годзе прымаў удзел у аднаўленні Беларускай Аўтаке- 
фальнай Царквы ў эміграцыі. За вернасць ідэям і за вялікія 
заслугі перад БАПЦ ён атрымаў мітру і сан пратаярэя. У 
1950 годзе разам з сям'ёю пераязжае на сталае жыхарства 
ў Нью-Ёрк. Нягледзячы на сталы ўзрост, ён і далей 


прпацягвае актыўна ўдзельнічаць у грамадскім і рэлігійным 
жыцці беларускага замежжа. Разам з аднадумцамі 
арганізоўвае Беларускі парафіяльны камітэт у Брукліне, 
збірае грошы на пабудову ў Нью-Ёрку беларускай 
праваслаўнай царквы Святога Кірылы Тураўскага, 
адкрыццё якой адбылося З лістапада 1957 г. Першым 
настаяцелея парафіі гэтай царквы, якая была ўзведзена ў 
ранг кафедральнага сабора, дзякуючы свайму вялікаму 
аўтарытэту сярод вернікаў, стаў менавіта айцец Хведар 
Данілюк. Царква св. Кірылы Тураўскага зрабілася цэнтрам 
беларускага грамадскага жыцця. Тут ладзіліся разна- 
стайныя культурныя імпрэзы, сходы, канферэнцыі. Пры 
прыходзе дзейнічала добрая беларуская нядзельная школка. 
На епархіяльным з'ездзе БАПЦ Амерыкі і Канады ў 1960 
годзе айцец Хведар быў абраны ў Епархіяльную ўправу. 
Нягледзячы на тое, што яму пайшоў восьмы дзесятак гадоў, 
айцец Данілюк заўсёды выглядаў бадзёрым і энергічным, 
падчас набажэнства прыгожа і ўзнёсла гучаў яго святарскі 
голас. Памёр Хведар Данілюк 29 ліпеня 1960 года. “Свой 
турботны, неспакойны шлях з шматлікімім, пераважна 
горкімі, прыгодамі і нягодамі закончыў у супакаенні, без 
хваробы і фізічных цярпенняў, пад наглдядам сваёй жонкі- 
матушкі Марыі і сям'і сына Барыса”, - пісаў у некралогу 
яго бліжэйшы сябра, родны брат Якуба Коласа - Міхась 
Міцкевіч. Матушка Марыя - гэта старэйшая родная сястра 
вядомай беларускай дысідэнткі Надзеі Дземідовіч, якая 
цяпер жыве ў Менску. 


Пахаваны ваяр і святар Хведар Данілюк на беларускіх 
могілках у Нью-Брансквіку, далёка ад роднай Сурынкі і 
Парэчча, дзе доўгі час самаахвярна служыў беларускаму 
люду. 

Станіслаў Суднік 


Сейлавічы: крэскі на белай пляме 


Спроба тапанімічна-этнаграфічнага эсэ 


(Працяг. Пачатак у 
папяярэдніх нумарах.) 


Сейлавіцкія студні 
дзеляцца на два тыпы: гра- 
“мадскія і асабістыя. Грамад- 
скія вельмі старажытныя і 


цягне. Вёдры звычайна былі 
акованыя, з кавальскай во- 
сілкай, бо з фабрычнай та- 
пілі б цераз дзень. Калі што 
здаралася з асабістай студ- 
няй, то гэта нікога акрамя 





Сейлавіцкая студня. Здымак 25.12.2001 г. 


размешчаны на вуліцы. 
Асабістыя з'явіліся ў 70-я - 
80-я гады і размешчаны ў 
дварах. 

У пачатку 60-х гадоў 
пасля ссялення з хутароў 
узнікла патрэба давядзення 
да ладу грамадскіх студняў 
у першую чаргу. Работы 
выконваліся талакой. У 
некаторых студнях былі 
яшчэ драўляныя зрубы, то 
ўсё гэта вымалася, выкід- 
валася і апускаліся трубы 
(у іншых месцах Беларусі 
трубы называюць колцамі, 
бетонамі і г. д.). Трубы білі 
(рабілі) у саміх Сейлавічах, 
як правіла каля той хаты, 
дзе павінна была быць студ- 
ня. Дзеяслоў білі заняў тут 
месца дзеяслова рабілі, ма- 
быць па аналогіі працэсу 
вытворчасці трубаў з пра- 
цэсам вытворчасці валён- 
каў, якія таксама б'юць. За 
год-другі ўся вёска студні 
абнавіла. І толькі праз га- 
доў 15-20 пачалі капаць 
студні на панадворках. З 
усіх студняў толькі некалькі 
ў нізінах мелі жураўлёў. 
Астатнія былі абсталяваны 
корбамі. 

Вялікай бядой было, 
калі ў грамадскую студню 
падаў кот. Тады выбіралі 
ўсю воду, лез чалавек, чыс- 
ціў дно, выскрабаў плесень. 
Іншай дэзынфекцыі не ра- 
білі. 

Праблемай было, калі 
тапілі вядро. Тады бралі 
спецыяльны крук, які на- 
зываецца “воўк” і гэтым 
ваўком той хто ўтапіў 
“бразгаўся” пакуль не вы- 


гаспадара не хвалявала, бо 
ў запасе заўсёды ёсць студ- 
ня грамадская. Як правіла, 
у грамадскіх студнях вада 
значна лепшая і смачнейшая, 
чым у асабістых, якія капа- 
юцца не там “дзе жыла”, а, 
“каб ад ганка недалёка". 
Таму і смяецца вёска, калі 
ў каго ў студні вады няма, 
а ў склепе поўна, а адлег- 
ласці паміж імі тры метры, 
ці наадварот вясной пойдзе 
верхаводка, поўная студня, 
хоць кубкам чэрпай. У 
грамадскіх студнях такога 
не бывае. Пры Польшчы, 
здаралася, маглі напаіць з 
адной студні эскадрон коней 
і вада не выбіралася. 


50-я і пачатак 60-х га- 
доў - эпоха побытавай рэва- 
люцыі ў Сейлавічах, ды і, 
фактычна, і ўва ўсёй бела- 
рускай вёсцы. 

У канцы 40-х - па- 
чатку 50-х у большасці сей- 
лавіцкіх хатаў не было ні 
адной адзінкі фабрычнай 
мэблі. Уся мэбля была са- 
маробная, ці зробленая вяс- 
ковымі майстрамі. Сталы, 
табурэцікі, ложкі былі са- 
маробныя. 

Асобным элементам 
мэблі былі лавы, якія стаялі 
ў кожнай хаце ўздоўж сце- 
наў па некалькі штук. Лавы 
шляхта часцяком называла 
словам “канапа”. 

Сейлавіцкія дзяўчаты 
пачатку стагоддзя ішлі за- 
муж з куфрамі. Дзяўчаты 
50-х гадоў ішлі замуж з 
шафамі, але ікуфры і шафы 
рабіліся не далей Нясвіжа ці 

Гавязны, а то і ў саміх Сей- 
лавічах. Пры гэтым трэба 
адзначыць не столькі мас- 
тацкую вартасць і куфроў і 
шафаў, як іх якасць у плане 


“даўгавечнасці. Яны не рас- 


шэйдваліся, не рассыхаліся, 
у многіх стаяць да сёння, 
калі ўжо не ў хаце, то ў 
сенцах ці каморы. 

Ніякіх матрацаў не 
было, на ложках ляжалі сян- 
нікі. Сяннік гэта вялізарны 
мяшок на шырыню ўсяго 
ложка. Паводле назвы сян- 
нік павінен быў напіхвацца 
сенам. Так у прынцыпе і 
рабілі. Травінкі пралазілі 
праз тканіну мяшка, кало- 
ліся, але што ж ты зробіш. 
Сена, праўда, ўлежвалася. 
Сяннік трэба было пера- 
трэсваць. Часта сяннікі 
напіхвалі гарахавіннем. Га- 
рахавінне не так улежва- 
лася, але было цвярдзейшае 
і вельмі шапацела. 

Разам з тым у Сей- 
лавічах не вымаўлялі “сян- 
нік”, а гаварылі “сяднік”. 
Словы вельмі блізкія па 
гучанні і па сутнасці. Сяд- 
нік - гэта той жа мех з сенам, 
які клалі на воз і на якім 
сядзелі. А паколькі “сяднік” 
вымаўляецца лягчэй, то 
гэтае слова і выціснула 
“сяннік”. 

Першы фабрычны эле- 
мент мэблі, які прыйшоў у 
вёску гэта жалезны ложак з 
матрацам на спружынах. 
Ложкі глядзеліся вельмі пры- 
“гожа з храмаванымі спінкамі 
і рознымі цацкамі. 

За ложкамі паціху ў 
хатах пачалі з'яўляца па- 
купныя сталы; круглыя, 
раскладныя. Пачалі куп- 
ляць шафкі пад посуд, по- 
тым буфеты, крэслы, шафы. 
Старая самаробная мэбля 
паціху выцяснялася з хатаў. 
І славутыя лавы доўга ста- 
ялі каля хатаў, замяняючы 
прызбы, пакуль не пагнілі і 
не былі пасечаны на дровы. 


Але першым цывіліза- 
цыйным элементам, які пра- 
біўся ў сейлавіцкую хату, 
была, безумоўна лямпа. 
Старыя сейлаўцы, што па- 
ўміралі ў 70-х гадах памя- 
талі яшчэ лучыну, памяталі 
“дзеда” - калодку ці пад- 
стаўку, у якую лучыны 
ўстаўляліся. Але ўжо пры 
Польшчы, а мо ўкаго іраней 
з'явіліся лямпы. У мову 
прыйлі словы “кнот”, “га- 
за”, “магазын”. Неўзабаве 
адзін з сейлаўцаў ужо меў 
мянушку “Магазынік”. 
Магазынам называлася ча- 
стка лямпы, куды заліва- 
лася газа. 

Лямпы былі розныя. 
Паводле размяшчэння: якія 
вешалі і якія ставілі. Най- 
больш распаўсюджаныя бы- 
лі лямпы, якія вешалі пад 
бэльку пасярод хаты. Ве- 
шалі на вышыню, каб не 
чаплялі галавой. Вешалі на 
дрот. Калі трэба было неш- 
та рабіць вечарам унізе, то 


быў дадатковы дрот, на якім 
лямпу апускалі ніжэй. 

Лямпы дзяліліся і па 
нумарах. Ад нумара зале- 
жаў памер шкла. Фактычна 
нумар абазначаў колькасць 
люменаў святла, але слова 
люмен было не зразумела і 
казалі лінія. Грохлінейная ці 
пяцілінейная лямпа. 

Лямпа, як правіла, на 
гаспадарцы была адна. Та- 
му на нейкі банкет пазычалі 
адны ў адных. У вайну 
ўжываліся газоўкі, за якія 
часта служылі тыя ж лямпы 
без шкла, бо шкло лопалася, 
білася, а купіць не было дзе. 

Пасля вайны з'явіліся 
ліхтары. Так званыя “ка- 
жаны”, але яны ўжываліся 
толькі, каб хадзіць у хлеў, 
калі гэта крайне трэба. Паз- 
ней, калі ў хлявы паправо- 
дзілі электрычнасць гэтыя 
ліхтары паціху ржавелі ў 
каморах ды падпаветках. 
Але напэўна каму-небудзь 
служаць і да гэтага часу. 


Ровар 


Другі па важнасці цы- 
вілізацыйны элемент пасля 
лямпы, які з'явіўся ў Сей- 
лавічах, быў, безумоўна, 
ровар. Першыя равары з'я- 
віліся пры Польшчы, і гэта 
наклала адбітак на ўсю 
лінгвістычную сістэму, якая 
была прыцягнута для абслу- 
гоўвання гэтага цывіліза- 
цыйнага элементу. Лінгві- 
стычная сістэма сфарма- 
валася ў выніку ўнікальнага 
ўзаемадзеяння некалькіх 
моваў. 

Само слова “ровар” 
прыйшло разам з прадметам 
адначасова ў польскую і 
беларускую мовы з Англіі, 
дзе гдмег абазначае вала- 
цуга, вандроўнік, але не само 
гэта слова засвоілі бела- 
русы і палякі, а назву фірмы 
“Коуег”, якая выпускала 
равары і масава пастаўляла 
іх у Другую Рэч Паспалі- 
тую. Так сама, як іад назвы 
фірмы “Жылет” лязо для 
бяспечнай брытвы называ- 
ецца ў Сейлавічах “жалет- 
ка”. 

Назвы асноўных дэта- 
ляў ровара фармаваліся з 
ужо наяўных лігвістычных 
элементаў і пазычаліся ў 
іншых мовах. 


Кола. Гэтая дэталь ро- 
вара мае аналаг у возе. Таму 
ніхто іншай назвы не шукаў. 

Кола ў ровары, як іў 
возе мае вобад і спіцы. Калі 
спіцу ад ровара прыста- 
соўваюць для работы рука- 
мі (вязання), то яна пачынае 
называцца прутком. Кола ў 


ровары мае і мяккую част- 


ку, якой не было ў возе. 
Гэтая мяккая частка скла- 
даецца з некалькіх дэталяў. 
Вонкавая, якую афіцыйна 
называюць “пакрышкай”, у 
Селавічах называецца “ало- 


най”, г. зн. тое, што апінае 


кола. Унутраная, якую афі- 
цыйна называюць “каме- 
рай”, у Сейлавічах называ- 
ецца “кіхай”. Такога слова 
няма ў слоўніках. Але да- 
вайце глянем, адкуль яно 
ўзялося. У шэрагу беларус- 
кіх назоўнікаў пры ўтварэн- 
ні памяншальных формаў 
адбываецца пераход зыч- 
ных х У ш і г у ж. Да пры- 
кладу: страха - стрэшка, 
кніга-кніжка. Ёсць у бела- 
рускай мове слова “кішка”. 
Паводле структуры гэта 
памяншальная форма, якая 
абазначае малую кішку, а 
дзе ж поўная, якая павінна 
абазначаць кішку вялікую, 
такую, як камера ў ровары. 
Калі ласка, поўная форма, 
якая па аналогіі “стрэшка- 
страха” павінна гучаць як 
“кіха” (“кішка-кіха”), і 
ўжываецца ў Сейлавічах 
для назвы камеры. Такім 
чынам запоўнілася няпоў- 
ная пара назоўнікаў. Маг- 
чыма гэта вузка дыялектная 
назва, але вельмі карысная і 
патрэбная ў беларускай 
мове. 

Дэталь праз якую на- 
дзімаюць кола называецца 
вэнталь або ніпель. Абодва 
гэтыя словы запазычаныя. 

7. Надзімаюць колы пры 
дапамозе. цомпы. Таму. і 
кажуць: напампаваць колы. 


Над колам знайходзіц- 
ца паўсагнутая металічная 
паласа, якая мае прызна- 
чэнне ахоўваць ездака ад. 
гразі, што ляціць з-пад кола. 
Гэтая паласа, аналаг крыла 
ў аўтамабілі, у Сейлавічах, 
як у ровары, так і ў мата- 
цыкле, мае назву “блотнік” 
ад польскага слова "блота” 
(гразь). 

Дэталь, за якую яздок 
трымаецца і якой кіруе, 
называецца кіраўніцай. 

Дэталь, на якой яздок 
сядзіць называецца сядлом. 

Ззаду знайходзіцца ба- 
гажнік. Гэтае слова запазы- 
чана ўжо, мабыць, з расей- 
скай. 

Прыводзіцца ровар у 
рух з дапамогай педаляў. 
Педаль, як і медаль, і шы- 
нель, мужчынскага роду. 
Сяды-тады слова вымаўля- 
ецца цвёрда: йедал. 

Намаганне ад педаляў 
прыкладваецца да вялікай 
зорачкі і перадаецца на ма- 
лую зорачку праз ланцуг. 
Слова ланцуг мае нямецкае 
паходжанне і патлумачана 
ва ўсіх слоўніках. 

Слова рама мае шыро- 
кае і вузкае значэнне. У 
шырокім значэнні гэта 
ўвесь каркас ровара. У вуз- 
кім значэнні гэта толькі 
верхняя перакладзіна кар- 
каса. 


Я палічыў патрэбным 
прывесці, хаця б часткова і 
павярхоўна гэтую лексіку 
таму, што яна вельмі нагляд- 
на дэманструе сутыкненне 
мовы з цывілізацыйнай з'я- 

вай. Гэта той выпадак, калі 
мова разбіралася з новай 
з'явай сама. Ніхто гэтую 
лексічную сістэму не рэгу- 
ляваў. І ў выніку вось што 
атрымалася. 

Калі б паспрабаваць 
падаць назвы больш дроб- 
ных дэталяў, такіх, як вось- 
ка, падшыпнік, конус, вянок, 
званок і г. д. то тут, мабыць 
атрымаецца яшчэ большая 
мешаніна сучасных і старых 
назваў. Як мне падаецца 
ровар ужо заслугоўвае таго 
каб стаць аб'ектам спецы- 
яльнага даследвання лінг- 
вістаў. Не ўсё ж лапці вы- 
вучаць. 


Пасля ўтварэння кал- 
гасаў ровар набыў у жыцці 
сейлаўцаў выключнае зна- 
чэнне. Коней адабралі. На 
працу трэба было хадзіць 
далёка. За гадзіну абеду 
жанчынам трэба было пера- 
кусіць. падаіць карову, даць 
есці свіням і шмат чаго яшчэ. 
Без транспарту было ніяк. 
Ровар вельмі ўдала ўпісаўся 
ў сельскае жыццё. На ім 
прылаўчыліся везці і мяшок 
мукі, і газавы балон, і дзіця. 
На раварах ездзілі ў ягады, 
грыбы, у Нясвіж на кірмаш 


г. Д. 


.-. У.кожнай сям'і было 2- 
3 равары. Равароў у Сейла- 
вічах не кралі. Замкоў для 
равароў не ўжывалі. Ровар 
мог тры дні стаяць каля 
крамы ці на канюшні, і ніхто 
не чапаў. Зараз, мабыць, не 
пастаіць. 

Да ровара адносіліся з 
любоўю, “даглядалі” (аб- 
слугоўвалі), упрыгожвалі, 
навешвалі розныя дадат- 
ковыя прыстасаванні. Акра- 
мя абавязковага званка ве- 
шалі дынама і фару, каб 
ноччу было святло, вешалі 
ручны тормаз на пярэдняе 
кола, вешалі ахоўны шчы- 
ток, “каб калошу ў ланцуг 
не ўкруціць”. Калі шчытка 
не было, то калошу трэбала 
або закасваць, як рабілі 
дзеці, або, як дарослыя, 
сур'ёзныя дзядзькі, пры- 
шчэпваць звычайнай пры- 
шчэпкай для бялізны. 

Вешалі нават лічыль- 
нік (спідометр). Сённяшняя 
моладзь, мабыць, ужо і не 
ўяўляе, як можа выглядаць 
смідометр для ровара, а яны 
былі і скарыстоўваліся, ха- 
ця, што праўда, не вельмі 
шырока. Большасць сейлаў- 
цаў абыходзілася мінімаль- 
ным начыннем. Яшчэ пры 
Польшчы з'явіліся матароў- 
кі (ровар з маторчыкам). У 
Сейлавічах іх было адна ці 
дзве (ужо савецкіх). 

Пазней з'явіліся мапе- 
ды і матацыклы, але гэта 
некалькі іншы час. Хаця, калі 
па-праўдзе, то матацыкал 
сейлаўцы ведалі ад вайны. І 
некалькі нямецкіх “Цында- 
паў” было ў вёсцы, які 
швейных машынак "“Зін- 


» 


гер; 


(Працяг у наст. нумары. ! 





СЛОЎКА ПРА 
-СЕРЖЫКА 


Нарадзіўся хлопчык 
пятага лютага 199] года, 
роўна праз сто гадоў пасля 
выхаду р Багушэвічавай 
“Дудкі Беларускай”. Рана, 
з чатырох гадоў пачаў чы- 
таць. Чытае ўсё, што пад 
руку трапляе: казкі дык 
казкі, энцыклапедыі дык 
энцыклапедыі... Філала- 
гічна здольны, уніклівы ў 
словы. Вельмі назіральны. 
Любіць сваю зямельку Бела- 
русь. Гатовы, як вырасце, 
для росквіту Беларусі зра- 
біць усё, што толькі зможа, 
што будзе залежаць ад яго 
інтэлекту. Вучыцца пакуль 
амаль на выдатна. З кнігай 
нідзе не расстаецца. Нават 
на дыскатэку іх бярэ. Як 
толькі што яму не цікава - 
адразу ж за кнігу. Нават 
абедае таксама з чытвом, 
хаця і ведае, што гэтага 
нельга рабіць. Ужо трэці 
год шчыруе з любой яму 
“Раніцай”, друкуе ў ёй сваё 
адчуванне свету. Але не ўсё 
яшчэ падуладна Сержыкаву 
пяру. Таму часта надараец- 
ца так: Сержык падае дум- 
ку, імпульс, а я ўжо, акры- 
лены гэтым, апрацоўваю яе 
ў рэчышчы Сержыкавых 
разваг, яго мовы. Гэтакі 
пішуцца Сержыкавы апа- 
вяданні ці апавяданні пра 
Сержыка. 


ГЕННАЕ “ў” 


Калі Сержык быў яшчэ 
зусім малы, ён скрозь казаў 
“сажаўка”, “запаўка”, 
“баўкон”, “поў/пол”. Гэта 
было дзіва! Нарадзіўся 
хлопчык ў горадзе. Ні ад 
каго і нідзе не чуў такой 
мовы. А вось тым не менш 
такога было яго маўленне. 
Адкуль гэта? Няўжо гены? 
Вядома ж, на Беларусі шмат 
якім гаворкам уласціва ме- 
навіта такое маўленне. Але 
ж Сержык іх ніколі не чуў, 
нават да заразшняй пары. То 
адкуль? 

Прыгадалася... Ян Ча- 
чот калісь пісаў, што бела- 
русы-крывічы вельмі не 
любяць гукаў “л” і “в” і 
пры пэўных пазіцыях скрозь 
іх замяняюць на “ў”: аўтар 
алтар/, каўтун /калтун/, 
каўнер /калнер/. І вось гэтая 
несвядомая нелюбоў бела- 
русаў да гука “л” прабілася 
напрыканцы дваццатага 
стагоддзя праз майго Сер- 
жыка! Прабілася ў ізаляцыі 
ад жывой моўнай стыхіі. То 
хіба не дзіва гэта! 





агнавальнік: 


Адрас рэдакцыі: 

АПАВЯДАННІ ПРА СЕРЖЫКА 


Я ТУТ ЧУЮ МЯККІ 
ЗНАК! 


З гэтым Сержыкам 
проста бяда! Не ведаем, што 
і рабіць! Усё ён умее, усё 
разумее, усё адчувае. Сядзе 
што-кольвек пісаць і Як 
толькі яму трапяцца словы 
кшталтам: смех, снег, свіст, 
насенне, пясняр, след, цвік, 
цвіль, снеданне, спеў, песня, 
сліва, смецце, свята, - і яшчэ 
не адна добрая сотня такога 
кшталту слоў - ён перапы- 
няе сваё пісьмо і пачынае 
бедаваць: “І што мне ра- 
біць? Я тут чую мяккі знак! 
Пісаць мне яго ці не? 

- А як вас у школе 
вучаць? 

- Кажуць, не пісаць! 
Але ж я тут чую мяккі знак! 
То пісаць мне яго ці не?” 

Я, яго радца, у тупіку. 
Паводле школьнай грама- 
тыкі, то не трэба пісаць. 
Але хлопчык чуе мяккі знак! 
Дык што мне: заглушыць 
гэтае ягонае чуццё? Адно, 
на што я здатны, гэта ска- 
заць: чуй, Сержык, чуй гэты 


. свой мяккі знак, заўсёды 


чуй! Не траць гэтага чуцця 
ніколі! Ты правільна чуеш! 
Але пішы пакуль, як у школе 
вучаць! Можа калі-небудзь, 
як вырасцеш, растлумачыш 
граматыстам, што мяккі 
знак, які ты чуеш, - не вы- 
думка чыя-небудзь, а з'ява 
для нас прыродная, нату- 
ральная. 


ЗАРАЗШНІ 


Не шукайце гэтага 
слова ў нашых слоўніках! 
Яго там няма, і, мусіць, 
ніколі не было. То адкуль жа 
тады яно ўзялося? 

Сядзеў неяк мой Сер- 
жык і маляваў самалёты: 
прыгожыя, імклівыя, з упар- 
тым, кароткімі крыламі. 
Такіх яшчэ і на белым свеце 
няма. Малюе Сержык і 
назвы ім даг. Гэты будзе 
Белштурлім. А гэты - Бел- 
гурбат... 

Затым і кажа: 

- Мае самалёты бу- 
дуць лепшыя, як заразшнія! 

Сказаў і далей сабе 
малюе. . 
А я яму на гэта: 

Сержык, як ты ска- 

заў? 

- Я сказаў, што мае 
самалёты будуць лепшыя, 
як заразцнія, за зарашнія! 

- Але ж, Сержык, та- 
кога ж слова - заразшні - у 
нашай мове няма! 

“А я, дзядулька, і не 
ведаў, што такога слова 
няма. Мне так само сказа- 
лася. 

- Як я разумею, слова 
“заразшні”, - разважаю я, - 
гэта тое ж самае, што і 
“цяперашні”, ягоны сінонім. 

- Ну так, - пагаджа- 
ецца Сержык. 

Слова “заразшні” не 
першае, якое пусціў у свет 
Сержык. Год ці болей таму 
з ягоных вуснаў сышло і 
яшчэ адно прыгожае і гэтак 
нам патрэбнае слова “шпар- 
нікі”. Шпарнікі - гэта тыя, 
хто працуе хутка-хутка, 
шпарка - шпарка. А вось 
яшчэ і слова “заразшні” 
маем. Дагэтуль слова “за- 
раз” ў нашай мове было 
адно адзінокае. А зараз яно 
будзе ў пары: зараз - за- 
разшні. А ўдваіх ім будзе 
весялей. І ўсё гэта з Сер- 
жыкавай ласкі. З ласкі хлоп- 
чыка, чуйнага да мовы, да 
слова. 


ПРАЕКТЫ 


Прыйшоў неяк Сер- 
жык з школы і кажа: 

-А нам сёння пра 
правілы пераносаў расказ- 
валі... б 
- Ну, ішто ты запом- 
ніў? Што тут табе цікавага? 

- Цікавае ўсё. Але 
найбольш цікава тое, што 
згукі “дж” і “дз” не пера- 
носяца. Але некаторыя 
забываюцца пра гэта і пры 
пераносе разрываюць іх. 
Пераносяць: урад-жай, рад- 
зіма. А гэтага рабіць нельга! 
Дзь, -гэтак жа, які дж, - гэта 
адзін гук... 

Я пахваліў Сержыка, 
што ён добра запомніў гэтае 
правіла і расказаў, што 
беларускія вучоныя, каб 
людзі менш памыляліся з 
пераносам гэтых дзь і дж, 
спрабавалі для кожнага зга- 
данага з гукаў стварыць 
асобныя літары. Я паказаў 
Сержыку ўзоры гэтых лі- 
тараў. Сержык зацікавіўся 
імі. Доўга разглядаў. На- 
рэшце сказаў: 

- А ведаеш, дзядуль- 
ка, я хачу таксама нама- 
ляваць свае праекты зга- 
даных літар... 

Цікава, кажу я, на- 
малюй! 

Сержык тут жа сеў і 
досыць хутка і спрытна 
вымаляваў тыя літары. Ці- 
кавыя атрымаліся літары, 






Язэп Палубятка, 


Рэдактар Станіслаў Суднік 
Рэдакцыйная калегія: 


Вадзім Болбас, Міхась Булавацкі, 
Людміла Дзіцэвіч, Леакадзія Мілаш, 


даволі простыя, з захаван- 
нем пераемнасці, а таму 
зразумелыя і не цяжкія для 
запамінання. Ну, а што вы 
скажаце пра Сержыкаў 
клопат? Ці не захацелася 
вам разам з Сержыкам вы- 
маляваць новыя літары 
замест двайных дзь і дж, каб 
больш ніхто не памыляўся, 
каб не раздзяляў іх пры 
пераносе? 


ЭКЗАМЕН 


Сержык любіць гумар. 
З цікавасцю чытае, што 
людзі пішуць, слухае, як 
людзі жартуюць, гамоняць. 
А надарыцца і сам вылу- 
чыць з гэтай гаманы смя- 
шынку. Вылушчыць і тут 
жа яе на паперу. От і не 
гэтак даўно цэлы сшытак 


“смяшынак прынёс хлопчык 


“Вожыку”. Глядзелі іх, чы- 
талі самыя масцітыя вожы- 
каўцы - сам галоўны рэдак- 
тар Міхась Пазьнякоў і яго- 
ны паплечнік - славуты 
наш паэта-песеньнік Алесь 
Бадак. Чыталі і хвалілі 
хлопчыка, захапляліся яго- 
нымі пісьмом, жывым не- 
звычайна натуральным для 
гарадскога хлапчаняці. Але 
самае цікавае: пакуль во- 
жыкаўцы чыталі Сержыка- 
вы. смяшынкі, размаўлялі. 
Сержык тут жа, пры іх, без 
усялякай прынукі ці прось- 
бы, ці нават падказкі сеў і 
напісаў ні то смяшынку, ні 
то моўны дослед. І пакуль 
пісаў - ні разу не папытаўся 
хоць якое слоўца яму на- 
пісаць ці як яго напісаць, які 
яму знак паставіць. Усё, усё 
сам на сваё месца паставіў: 
і косачкі, і працяжнікі. Ад- 
ным словам, экзамен на 
аўтарства Сержык вожы- 
каўцам здаў бездакорна: А 
напісаў у кабінеце галоў- 
нага рэдактара Сержык раз- 
мову Мухі з Сляпнём, чаму 
таго Сляпнём завуць. Гэта 
яшчэ адна хлопчыкава спро- 
ба пранікнуць у сэнс слова, 
ягоную этымалогію. Падаю 
гэты яго дослед так, ях ён 
напісаў пры такіх масцітых 
сведках, зк Міхась Пазь- 
някоў, Алесь Бадак. Паўта- 
руся, ніхто з нас траіх і рукі 
не прыклаў: усё тут Сер- 
жыкава і коскі, і кропкі, 
працяжнікі і злучкі, двух- 
кроп'е і пытальнікі...А ў яго 
ж пакуль усяго два класы 
адукацыі. 


Алесь Петрашкевіч, Людміла Піскун, 
Уладзімір Содаль, Станіслаў Суднік, 
Павел Сцяцко, Алег Трусаў. 

“СЛЯПЫ” СЛЯПЕНЬ 


з Муха пытаецца ў 
слейня:. 

- Сляпень, а сляпень, 
ты ведаеш, чаму цябе так 
называюць? 

- Не, не ведаю. А ты 
ведаеш? 

- Так, я ведаю. 

- Ну дык скажы, калі 
ласка. 

- Ну добра, сляпень, 
скажу я табе. Цябе так 
называюць таму, што ў 
цябе вачэй няма і сляпіцаю да 
людзей у вочы лезеш. 

Сержык 
Чылікін-Садэльскі. 


ПСЕУДАНІМ 


Сержык свае нататкі і 
допісы друкуе ў газетах за 
подпісам Сержык-Чылікін- 
Садэльскі. Сержык Чылікін- 
Садэльскі - гэта Сержыкаў 
псеўданім. Праўдзівае яго- 


нае прозвішча Чылікін., 


Чылікіны паходзяць з Ра- 
заншчыны. Але ягоны тата 
і сам Сержык ужо нарадзі- 
ліся і гадаваліся на Бела- 
русі. 

А духоўным Сержыка- 
вым жыццём выпала апе- 
кавацца мне, і вельмі ж 


хацелася, каб і з ягонага 
прозвішча была відаць і мая 
роднасць з ім. Вось я і пра- 
панаваў Сержыку падпіс- 
ваць свае нататкі, зама- 
лёвачкі двайным прозвіш- 
чам: Сержык Чылікін-Са- 
дэльскім. Гэтак часам Са- 
дэльскім называлі калісь у 


маленстве мяне. То чаму. 


прападаць гэтаму прыго- 


наша 





Уладзімір Содаль 


жаму прозвішчу?! Хай ім 
карыстаецца на здароўе 
Сержык. Праз яго мая род- 
насць з Сержыкам, і маё 
духоўнае апякунства. 


ЯШЧЭ І РЭДАКТАР 


Было досыць позна. 
Сержыкава бабулька перад 
тым, як выключыць святло, 
сказала: 

- Ну, усё, Сержык, 
закрывай вочкі і будзем 
спаць! 

На што Сержык ад- 
казаў: 

- Я не магу закрыць 
вочы: у мяне на іх няма 
замкоў! 

Я адчуў: стрэліла смя- 
шынка. Але мне падалося, 
што гэтай смяшынцы не 
стае аднаго ўдакладнення: 
вочы не закрываюць, а за- 
плюшчваюць. Алё Сержык 
рашуча не пагадзіўся з маёй 
прапановай: 

- Не, дзядулька, ска- 

заў ён. - Гэта правільна, што 
вочы заплюшчваюць, а не 
закрываюць. Але гэтага 
рабіць не трэба. Ад такога 
ўдакладнення разбураецца 
смяшынка. Твой дадатак - 
гэта ўжо якоесь павучанне. 
А дзе павучанне, там ужо 
няма гумару..." 
““““ ““Я мусіў пагадзіцца з 
Сержыкам. І ягоная смя- 
шынка сталася такой: “Ба- 
булька, выключаючы свят- 
ло, кажа ўнуку: 

- Закрывай, хлоп- 
чык, вочкі ды будзем спаць! 

На што хлопчык 
шустра адказаў: 

- Я не магу закрыць 
вочы: на маіх вачах няма ні 
завесаў, ні замкоў”... 





Сержык Чылікін-Садэльскі, 


вучань 4-га класа 


пачатковай школы Ле 216 г. Менска 


Балада пра мову 


Ой, народ беларускі, 


Чаму ты больш размаўляеш па-руску?! 


Гэтак нельга рабіць, 


Свой знакаміты род губіць. 
А нашы продкі стваралі яе вякамі, 
З гэтай мовай нас Бог у свет пусціў. 


А вы пра яе забылі, 
Бяду сабе здабылі. 


Забыць мову родную - гэта грэх. 
А ў нас грахоў такіх цэлы мех. 


Гэтую баладу пра мову я напісаў у школе, на ўроку 
самападрыхтоўкі. Яе чытаў дырэктар нашай школы, і ён 
сказаў: “Усё вельмі добра, толькі канцоўку трэба змяніць”. 
А канцоўка была такая: “Трэба назад свю мову набыць, а 
пра чужую, рускую, назаўсёды забыць!” І яшчэ дырэктар 


дадаў: 
нейшы”. І я з ім згадзіўся. 


Аўтары цалкам адказныя за падбор 
і дакладнасць прыведзенай інфармацыі 

“Чым больш чалавек ведае моў, тым ён разум- 






